

Һәрбер мөселманга тиешле
ДӨРЕС ИНАНУЛАР

Шәех Гәбдүссәләм ибн Бәржис ибн Гәбдүлкәрим

رحمه الله تعالى

Гарәпчәдән тәрҗемә (кайбер кыскартулар белән)

ЭЧТӘЛЕК

Тәржемәчедән кереш сүз.....	3
Автордан кереш сүз.....	4
Аллаһның бердәнбер галәмнәр Раббысы булуына карата дөрөс инану.....	7
Аллаһның исем-сыйфатларына карата дөрөс инану.....	10
Аллаһның бердәнбер гыйбадәткә лаеклы Зат булуына карата дөрөс инану.....	12
Иманның алты нигезенә карата дөрөс инану.....	17
<i>Аллаһка иман</i>	17
<i>Фәришталәргә иман</i>	17
<i>Күктән иңдерелгән Изге Китапларга иман</i>	20
<i>Аллаһ Тәгаләнең рәсүлләренә иман</i>	23
<i>Кыямәт көненә иман</i>	27
<i>Тәкъдирнең яхшысына да, яманына да иман</i>	29
Иманның асылына карата дөрөс инану	33
Олы гөнаһлар кылучыларның хокеменә карата дөрөс инану.....	36
Пәйгамбәребезнең ﷺ сахабәләренә карата дөрөс инану	39
Пәйгамбәребезнең ﷺ гаилә әһелләренә (әһлү-л-бәйт) карата дөрөс инану	42
Әүлияләр белән булучы гадәттән тыш хәлләргә карата дөрөс инану.....	44
Мөселманнарның дәүләт башлыклары каршында булган вазифаларга карата дөрөс инану	45
Дини мәсьәләләрдә низаг һәм тартышунның тыелганлыгы	47
Үз теләкләренә иярүчеләр белән бергә утыру хакында кисәтү	49

Тәржемәчедән кереш сүз.

БисмиЛләһи-р-Рахмәәни-р-Рахиим.

(Рәхмәт иясе һәм Рәхимле булган Аллаһ исеме белән!)

Барча мактау Аллаһ Тәгаләгә тиешле! Без Аңа шөкер кылабыз, Аннан ярдәм сорыйбыз, Аның ярлыкавын үтенәбез! Нәфсебезнең начарлыгыннан, бозык гамәлләребездән Аллаһ Тәгаләдә сыену эзлибез!

Кемне Аллаһ туры юлга күндәрсә, аны беркем дә адаштырмас, ә кемне адаштырса – беркем дә туры юлга күндәрә алмас. Шәһадәт бирәмен – Аллаһтан башка гыйбадәткә лаеклы һичбер иләһ юк, Ул берүзе, тиндәшсез һәм шәһадәт бирәмен – Мөхәммәд Аллаһның колы һәм илчесе!

Кадерле укучы! Әлегә “Һәрбер мөселманга тиешле дәрәҗә инанулар” дип исемләнгән китапчыкта Ислам диненең нигезен тәшкил итүче мәгълүмат китерелә. Әлегә мәгълүмат, дәлилләр белән ныгытылып, кыскача бирелгән. Аның авторы хәзерге заманның билгеле галиме шәех Гәбдүссәләм ибн Бәржис ибн Гәбдүлкәрим. Һижри исәп буенча 1387 елда (милади буенча 1967-нче ел) туган, үзенең жирлегендә зур галимнәрдән белем алган. Шәех – билгеле һәм файдалы китаплар авторы (беренче китабын 18 яше тулганчы ук язган), мөхкәмә (суд) институтында мөгаллим вазыйфасын башкарган, гыйлем таратып төрле илләрдә вәгазь һәм дәрәҗәләр биргән. Күркәм әхлаклы, йомшак, тыйнак, шуның өстенә оста шагыйрь дә булган, туганнары белән кайчак шигъри юллар белән сөйләшсәргә яраткан. Шәех Гәбдүссәләм һижри исәп белән 1425 елда (милади буенча 2005 елда) 38 яшендә юл һәлакәтендә вафат була. Аллаһ аңа рәхимле булсын!

[Тәржемә, төп мәгънәсен югалтмыйча, берәз кыскартулар белән бирелде. Кайсыбер төшенчәләргә ачыклык кертү өчен тәржемәчедән сылтамалар куелды].

Автордан кереш сүз.

БисмиЛләһи-р-Рахмәәни-р-Рахиим.

(Рәхмәт иясе һәм Рәхимле булган Аллаһ исеме белән!)

Аллаһка барча мактаулар һәм Аллаһ илчесе Мөхәммәдкә, аның гаилә әһелләренә һәм барча сахабәләренә Аллаһның салаваты һәм сәламе булсын.

Һәм аннан соң:

Сөннәт һәм Жәмәгәт әһелләренә (Әһлү-с-Сүннәти үәл-Жәмәга) игътикады – һәрбер мөселманга тиешле булган хак дин буладыр, чөнки ул – пәйгамбәребез Мөхәммәднә ﷺ 2, аның игелекле һәм күркәм сахабәләренә (Аллаһ алардан разый булсын) игътикады. Әгәр дә берәр кем бу игътикадка карыша икән – ул үзен Аллаһ Тәгаләнен каты жәзасына, нәфрәтенә һәм ачуына дучар итә.

Пәйгамбәребез Мөхәммәд ﷺ үзенә өммәтендә төрле агымнар һәм фиркалар булачагын алдан кисәтеп куйды, аларның саны житмеш өч булачак диде һәм әйтте: **“Барысы да Утта булыр, бары берсеннән кала, һәм алар – әл-жәмәга”**. Бу хәдисне Мөгәвия رضي الله عنه 3 исемле сахабәдән имам Әхмәд һәм Әбү Дәүд, Әнәс رضي الله عنه исемле сахабәдән Әхмәд, Ибн Мәжәһ һәм Ибн Әби Гәсыйм китерәләр.

Уттан имин булачак әлегә “әл-жәмәга”не пәйгамбәребез ﷺ сыйфатлап күрсәтте: **“Алар – бүгенге көндә мин һәм минем сахабәләрем юлында булучылар”** – диде. Хәдисне имам әл-Әжүрри үзенә “Әш-Шәрига” китабында Гәбдуллаһ ибн Гәмер رضي الله عنهما исемле сахабәдән, имам әт-Табарани “Әс-Сагыр” һәм “Әл-Әүсат” китапларында Әнәс ибн Мәликтән رضي الله عنه китерәләр.

Ягъни, Сөннәт һәм Жәмәгәт әһелләренә ачык билгесе булып – пәйгамбәребезнә ﷺ Сөннәтенә һәм аның тугры хәлифләренә юлына, хәтта хәдистә әйтелгәнчә **“урт теишләре белән теишлән”** ябышкан кебек, ныклап иярү тора.4 Шуңа күрә, алар – “әл-фиркатү-н-нәжия”, ягъни “газаптан котылган төркем” – Кыямәт көнендә Уттан котылучылар, бу дөньяда – бидгәтә гамәлләрдән имин булучылар. Шулай ук, алар “әл-фиркатү-л-мәнсура”, ягъни “ярдәмле, жиңүчән төркем”, чөнки пәйгамбәребез ﷺ бер хәдисендә алар турында: **“Минем өммәтемдә бер төркем ачык юлда булудан туктамас, һәм Аллаһның әмере килгәндә алар шул юлда булырлар”** – дигән. Хәдисне

1 “Игътикад” – дини ышанулар.

2 “Аллаһның аңа мактавы һәм сәламе булсын” дигән мәгънәдәгә сүзләр.

3 “Аллаһ аңардан разый булсын” дигән мәгънәдәгә сүзләр.

4 Әл-Гирбад ибн Сәрия رضي الله عنه исемле сахабәдән хәбәр ителә, Аллаһ илчесе ﷺ әйткән: **“Чынлыкта, сезнең кайсыгыз озын гомер кичерсә, шул бик күп фикер каршылыктары күрер. Шуңа күрә, минем Сөннәтемә һәм туры юлдан баручы хәлифләремнең юлына иярегез, хәтта, урт теишләрегез белән [шул юлга] ябышыгыз һәм дингә төрле яңалыктар кертүдән сакланыгыз. Чынлыкта, һәрбер яңалык – адашудыр!”**. Әбү Дәүд 4607, әт-Тирмизи 2676, Ибн Мәжәһ 42, Ибн Наср 21. Хәдиснең дәрәҗәсиз имам әт-Тирмизи, әл-Бәззар, әл-Хәким, Ибн Гәбдүлбәрр, әд-Дыя әл-Мәкдиси һ.б. расладылар.

5 “Бидгәтә” – Аллаһка гыйбадәт кылу нияте белән дингә төрле яңалыктар кертү.

имам эл-Бохари һәм Мөслим үзләренең “Сахих” хәдисләр жыентыкларында Әл-Мүгъбира ибн Шүгбә رضي الله عنه исемле сахабәдән китерәләр.

“Ачык юлда” дигән сүzlәр “ярдәмле, жиңүче” мәгънәсендә килә, мисал өчен Аллаһ Тәгалә Көръәндә әйтә: **“Иман китергән таифәгә дошманнарын жиңеп өстен булырга куәт вә ярдәм бирдек, һәм алар өскә чыгып ачык юлда булдылар”**. (“Әс-Сафф” сүрәсе, 14-нче аять). Шулай ук: **“Чынлыкта, Безнең гаскәребездер, алар, әлбәттә, дошманнарын жиңерләр”**. (“Әс-Саффәт” сүрәсе, 173-нче аять).

Һәм алар – бербөтен, ягъни аерым тармакларга таркалмаган төркем, шуңа күрә дә “әл-жәмәга” дип йөртеләләр. Аллаһ Тәгалә әйтте: **“Инде хакны ташлаганнан соң, адашудан башка нәрсә булыр?!”** (“Йуныс” сүрәсе, 32-нче аять).

Аларның “Ислам”, “Сөннәт” һәм шул сүzlәргә күрсәтүче исемнәрдән кала башка атамалары юк. Имам Мәлик رحمه الله әйткән: *“Сөннәт әһелләренең билгеләп торучы ниндидер атамалары юк, алар жәһмий⁶ да, кадарий⁷ да, рафидый⁸ да түгелләр”* – дигән.

Тәкъва сәләфләр (әс-сәләф әс-салих)⁹ игътикадын саклау һәм ныгыту, дәлилләрен китерү һәм аңлату нияте белән бертөркем бөек имамнар күп китаплар яздылар, кайсыларында игътикадка карата аерым бүлекләр бирделәр, кайсыларын аерым шушы темага гына багышладылар. Бу китапларны “игътикад” мәгънәсендә “Әс-Сөннәт” һ.б. шундый исемнәр белән атадылар, аларның гомуми саны 250 дән артып китә, мисал өчен кайберләре:

- “Әс-Сөннәт” – Ибн Әби Шәйбә;
- “Әс-Сөннәт” – Әхмәд ибн Хәнбәл;
- “Әс-Сөннәт” – Ибн Әби Гәсыйм;
- “Әс-Сөннәт” – Гәбдуллаһ ибн Әхмәд;
- “Әс-Сөннәт” – Әл-Халләл;
- “Әс-Сөннәт” – Әхмәд ибнүл-Фүрат Әби Мәсгүд әр-Рази;
- “Әс-Сөннәт” – Әсәд ибн Мүсә;
- “Әс-Сөннәт” – Ибнүл-Къасим;
- “Әс-Сөннәт” – Мөхәммәд ибн Сәләм әл-Бикәнди;
- “Әс-Сыйфат һәм жәһмийләргә инкяр итү” – Нүгәйм ибн Хәммәд;
- “Әс-Сөннәт” – Әл-Әсрам;
- “Әс-Сөннәт” – Хәрб ибн Исмагыйль әл-Кирмәни;

⁶ “Жәһмийләр” – Аллаһ Тәгаләнең исем-сыйфатларын инкяр итүче кәләм (фәлсәфә) агымы.

⁷ “Кадарийлар” – Аллаһ Тәгаләнең гыйлемен һәм тәкъдирен инкяр итүче кәләм (фәлсәфә) агымы.

⁸ “Рафидыйлар” – пәйгамбәребезнең ﷺ сахабәләренең күпчелеген көферлектә гаепләүче шигыйлар агымы.

⁹ “Сәләфләр” – пәйгамбәребез ﷺ һәм аның сахабәләре, алардан соң килгән тәбигыйннар, һәм алардан соң килгәннәр, ягъни беренче өч буын мөселманнар. Пәйгамбәребез ﷺ: **“Иң хәерле кешеләр – минем буын, аннан алардан соң килүчеләр, аннан боларыннан соң килүчеләр”** – дигән. (Әл-Бохари һәм Мөслим китерәләр).

- “Әс-Сөннәт” – Ибн Әби Хәтим;
- “Әс-Сөннәт” – Ибн Әби-д-Дүһһә;
- “Әс-Сөннәт” – Ибн Жәрир әт-Табари;
- “Дин нигезләрен аңлату” – шулай ук Ибн Жәрир әт-Табари;
- “Әс-Сөннәт” – Әт-Табарани;
- “Әс-Сөннәт” – Әбү-ш-Шәех әл-Әсбаһәни;
- “Әс-Сөннәт” – Әбү-л-Къасим әл-Ләләкәи;
- “Әс-Сөннәт” – Мөхәммәд ибн Наср әл-Мәрүәзи;
- “Сәләфләренң һәм хәдис тарафдарларының гәкыйдәсе” – Әс-Сабуни;
- “Әл-Ибәнә” – Ибн Бәтта;
- “Әт-Тәүхид” – Ибн Хузәймә;
- “Әт-Тәүхид” – Ибн Мәндәһ;
- “Әл-Иман” – Ибн Әби Шәйбә;
- “Әл-Иман” – Әбү Гүбәйд әл-Къасим ибн Сәлләм;
- “Сөннәт шәрхе” – Әл-Мүзәни;
- “Сөннәт әһелләре мәзһәпләре шәрхе” – Ибн Шәһин;
- “Сөннәт әһелләренң гәкыйдәсе” – Әбү-л-Къасим әл-Әсбаһәни;
- “Сөннәт нигезләре” – Ибн Әби Зәмәнин;
- “Әш-Шәриғә” – Әл-Әжүрри;
- “Сөннәт әһелләренң игътикады” – Әбү Бәкер әл-Исмәғили;
- “Әс-Сөннәт” – Әл-Бәрбәһәри;
- “Әл-Иман” – Ибн Мәндәһ;
- “Әл-Иман” – Әл-Гәдәни;
- “Әл-Гареш” – Мөхәммәд ибн Әби Шәйбә;
- “Әл-Къадр” – Ибн Үәһб;
- “Әл-Къадр” – Әбү Дәүд;
- “Әр-Руйә”, “Әс-Сыфат”, “Ән-Нүзүл” – Әд-Дәракъутни һ.б. бик күп китаплар ирисәләләр.

Шулай ук, әлегә санап үтелгән имамнардан соң килгән Сөннәт әһелләре галимнәренң китапларын да искә алырга кирәк, шулардан – Ибн Гәбдүлбәдр, Гәбдүлгәһни әл-Мәкъдиси, Ибн Къудәмә әл-Мәкъдиси, Ибн Тәймийә, Ибн әл-Къаййим, Әз-Зәһәби, Ибн Кәсир, Мөхәммәд әт-Тәмими һ.б. китаплары. Аларның китапларында дәрәс игътикад, шуңа дәлилләр китерү һәм үз теләкләренә иярүчеләренң шик-шөбһәләрен инкяр итү урын алган.

Без дә, кыскача гына, әлегә күркәм кавем игътикадының күпмедер өлешен искәртеп узырбыз. Ә тәүфыйк – Аллаһтан гына, Аңа гына тәвәккәл кылдым һәм юнәлдем!

Аллаһның бердәнбер галәмнәр Раббысы булуына карата дәрәс инану.

Сөннәт һәм Жәмәгәт әһелләре Аллаһ Тәгалә бердәнбер бар кылучы, барча мәхлукатның 10 бердәнбер хужасы һәм барча галәмнәрнең бердәнбер идарәчесе икәнлегенә инанганнар.

Аллаһ Тәгалә әйтте: **“Чынлыкта, Раббыгыз – Аллаһ алты көн эчендә жирне вә күкләрне төзде, аннан Гарешкә күтәрелде. Аллаһ Тәгалә төн караңгысы белән көнне каплар, ул төн көнне ашыгып алыштырыр, ягъни туктамыйча бер-бер артлы килеп торырлар. Кояш, Ай вә йолдызлар Аллаһ эмере буенча йөриләр. Бары Ул гына барча нәрсәне бар кылды һәм барчалык белән идарә итә. Галәмнәр Раббысы Аллаһ бәрәкәт Ияседер”**. (“Әл-Әграф” сүрәсе, 54-нче аят).

Аллаһ Тәгалә, шулай ук, әйтте: **“Бары Аллаһка гына жир вә күкләрнең мөлкә хастыр, Үзе теләгән нәрсәләргә бар кылыр”**. (“Әш-Шүрә” сүрәсе, 49-нчы аят).

Шулай ук, Аллаһ әйтте: **“Бары Аңа гына жир вә күкләр патшалыгы, Ул тергезә һәм вафат кыла, вә Ул – Аллаһ һәр нәрсәгә көчә житүчедер”**. (“Әл-Хәдид” сүрәсе, 2-нче аят).

Тәүхиднең¹¹ бу төре – “тәүхид әр-рубүбийә” – кешеләрнең күңелләренә салынган һәм урнаштырылган. Шуңа күрә, мөэмин-мөселман булсынмы, яки имансыз булсынмы, бер кеше дә бу мәсьәләгә карата низагга керми. Аллаһ Тәгалә Көръәндә әйткәнчә: **“Әгәр син алардан жирне вә күкләрне кем бар кылды һәм Кояшны вә Айны кем буйсындырды дип сорасаң, әлбәттә – Аллаһ диярләр”**. (“Әл-Гәнкәбүт” сүрәсе, 61-нче аят).

Шулай ук, Аллаһ Тәгалә имансызлар турында әйтте: **“Аларның күбрәге Аллаһка ширек¹² кылган хәлләрендә ышанырлар”**. (“Йосыф” сүрәсе, 106-нчы аят). Имам Мөжәһид رحمه الله әйткән: *“Аларның иманнары – “Аллаһ безне бар кылды, ризыкландыра һәм вафат кыла” дигән сүзләре. Әмма, шул ук вакытта, алар үзләренең гыйбадәтләрен башкаларга юнәлтә, ширек гамәлләргә кылалар”* – дигән.

Мөшрикларнең¹³ Аллаһтан кала башкаларга гыйбадәт кылуларының сәбәбе үзләренең гыйбадәт кыла торган затларын Аллаһ кебек барча нәрсәне бар кылучы дип ышануларында булмаган. Бәлки алар, бар итү сыйфаты – Бер Аллаһ Тәгаләгә генә хас булуын таныганнар, әмма ширек гамәлләренең сәбәбе – шул гыйбадәт кыла торган затларын Аллаһ белән үзләре арасында арадашчы, Аллаһка якынайтучы һәм Аның каршында шәфәгатьче итеп алуларында булган. Аллаһ Тәгалә әйтте: **“Ширектән һәм риядән пакъ булган дин – Аллаһка гынадыр. Аллаһтан башкаларны яклаучы итеп алган мөшриклар [әйтәләр]: “Без аларга гыйбадәт кылабыз – бары безне Аллаһка якынайтсыннар өчен генә”**. (“Әз-Зүмәр” сүрәсе, 3-нче аят).

¹⁰ Аллаһ бар кылган тере яки жансыз булган барча нәрсәләр бер сүз белән “мәхлукат” дип әйтелә.

¹¹ Тәүхид – бериләһлек.

¹² Ширек – күпиләһлек, Аллаһ Тәгаләгә кемне яки нәрсәне булса да тиңләү, Аның белән беррәттән башкаларга гыйбадәтләргә юнәлтү.

¹³ Мөшрик – ширек кылучы, Аллаһ белән беррәттән башкаларга гыйбадәт кылучы.

Шулай ук, Аллаһ әйтте: **“Мөшрикләргә әйт: “Күрәсезме, Аллаһтан башка иләһ итеп алган затларыгызны – алар жир өстендә нәрсә бар кылдылар, миңа күрсәтегез!” Әллә аларның күкләр милкендә ниндидер өлешләре бармы?! Яки Без аларга Аллаһның тиндәше бар дип өйрәткән китап индердекме, үзләренә шул китаптан ачык аңлатмалар алаармы? Залимнәр бер-берләренә бары [матур булып күренгән] алдау сүзләре белән генә вәгъдә бирерләр”**. (“Фәтыр” сүрәсе, 40-нчы аять).

Шулай ук, Аллаһ Тәгалә Көрайш мөшрикләре турында әйтте: **“Аларга, дәрәслектә, Аллаһтан башка хак иләһ юк, мәгәр Аллаһ Тәгалә Үзе генә дип әйтелсә, алар Аллаһны берләүдән тәкәбберләнәләр. Вә әйтәләр: “Электән бирле гыйбадәт итеп килгән затларыбызны бер женләнгән шагыйрь сүзенә карап ташлыйкмы?””** (“Әс-Саффәт” сүрәсе, 35-36 нчы аятьләр).

Аллаһ Тәгалә, шулай ук, аларның сүзләрен китерде: **“Ул безнең күп иләһләребезне бетереп, бер Аллаһка гына гыйбадәт кылырга әмер итәме? Аның бу гамәле шиксез гажәп эштер”**. (“Сад” сүрәсе, 5-нче аять).

Шуңа күрә, тәүхиднең бу төрен – Үзенә бердәнбер галәмнәр Раббысы булуын – Аллаһ Тәгалә бары Үзенә генә гыйбадәт кылырга кирәклегең житкерү, исбатлау һәм дәлилләү өчен китерә. Ягъни, галәмнәр Раббысы – бердәнбер Аллаһ икәннең белгәч, барча гыйбадәтләргә Аңа гына юнәлтү тиешле. Аллаһ Тәгалә әйтте: **“Йә кешеләр! Сезне һәм сездән элек булганнарны бар кылучы Аллаһка гыйбадәт кылыгыз! Аллаһ газабыннан куркып тәкъва булырсыз”**. (“Әл-Бәкәра” сүрәсе, 21-нче аять).

Шулай ук, Аллаһ әйтте: **“Әнә шулай һәрнәрсәне бар итүче Аллаһ сезнең Раббыгыздыр, һәрнәрсәгә патшалык Аның кулындадыр, Аңардан кала башка хак иләһ юк, мәгәр Аллаһ Үзе генәдер. Ничек шулай хактан авыштыгыз?!”** (“Әз-Зүмәр” сүрәсе, 6-нчы аять).

Шулай ук, Аллаһ әйтте: **“Алар ошбу Кәгъбәнең Раббысы булган Аллаһка гыйбадәт кылсыннар. Ул – Аллаһ аларны ачыктан коткарып тукландырды һәм аларны һәртөрле куркынычлардан имин кылды”**. (“Көрайш” сүрәсе, 2-3 нче аятьләр).

Аллаһ Тәгалә Үзенә бердәнбер бар кылучы һәм ризыкландыручы икәннең искәртә, һәм бу мәсьәләдә шикләнүче юк, Аллаһ моны кешеләргә ихласлы рәвештә бары Аңа гына гыйбадәт кылырга кирәклегенә дәлил өчен китерә.

Аллаһ Тәгалә әйтте: **“Әйт: “Аллаһка барча мактау һәм Аның сайлап алган колларына Аллаһның сәламедер. Аллаһ Тәгалә хәерлерәкме яки Аңарга тиндәш ителгән затлармы? Жир вә күкләргә Кем бар кылды һәм Кем сезгә күктән су индерде? Шуңа су белән чәчәккә күмелгән күп жимеш бакчаларын үстәрде, ул бакчаларның агачларын үстәрерәгә көчегез житмидер, Аллаһтан башка хак иләһ бармы? Бәлки алар хак юлдан авыша торган кавемдер. Кем жирне селкенми торган итеп бар кылды, жир өстендә күп елгалар агызды һәм жиргә таулар урнаштырды, ике төрле су арасына киртә куйды, бер-берсенә аралашмалар. Аллаһтан башка хак иләһ бармы? Бәлки аларның күбесе белмиләр. Мохтаж кеше дога кылса, аның догасын Кем кабул итә һәм кешеләрдән зарарны Кем жибәрә,**

һәм сезне жиргә Кем хужа кыла? Аллаһтан башка хак иләһ бармы? Бик аз вәгазыләнәсез. Төн караңгылыгында Кем сезне корыда һәм диңгездә йолдызлар белән адаштырмыйча йөртә вә яңгыр алдыннан рәхмәт жилен Кем жибәрә? Аллаһтан башка хак иләһ бармы? Аларның Аллаһка тиндәш кылган затларыннан Аллаһ пакъ һәм бөөктер”. (“Ән-Нәмел” сүрәсе, 59-63 нче аятләр).

Алдан китерелгән аятләрдән шуны күрәбез, мөшрикләр – Аллаһның жирләрне һәм күкләрне бердәнбер бар кылучы, бердәнбер яхшылык яки зарар жибәрүче булуын таный иделәр, әмма аларга бу ышанулары файда китермәде, шуна күрә Аллаһ Тәгалә аларны инкяр итә, чөнки Аллаһ белән беррәттән башка затларны иләһ итеп, аларга гыйбадәт кыла иделәр. Һәм бу – шәригатькә һәм акылга каршы килә, чөнки бердәнбер бар кылучы, бердәнбер ризыкландыручы, терелтүче һәм вафат кылучы – Аңа гына тиешледер барча гыйбадәт төрләрен юнәлтү!

Шуңа Аллаһ **“Аллаһтан башка хак иләһ бармы?”** дип аларны инкяр итә, әмма **“Аллаһтан башка бар кылучы бармы?”** дип әйтми, чөнки алар моңа каршы килми иделәр.

Шулай ук, Аллаһ Тәгалә тәүхиднең бу төрендә – Үзенә бердәнбер галәмнәр Раббысы булуында – ширек кылуны инкяр итә: әгәр дә Аллаһ белән беррәттән ниндидер бар кылучы булса, жир һәм күкләр бозылып, яраксызга әйләнер иде. Бу, шулай ук, акыл аша ачыктан-ачык аңлашыла торган мәсьәлә, Аллаһ Тәгалә әйтте: **“Аллаһның баласы һич булмады һәм Аллаһ янында тагын бер иләһ тә булмады, әгәр тагын бер иләһ булса, һәрберсе үзе бар кылганы белән аерылып китер иде вә берсе икенчесеннән өстен булырга тырышыр иде. Аллаһ мөшрикләр сурәтлэгән тиешсез сыйфаттан пакътыр”.** (“Әл-Мөәминүн” сүрәсе, 91-нче аять).

Шулай ук: **“Әгәр Аллаһтан кала тагын башка иләһләр булса, әлбәттә, жир вә күк бозылып иделәр”.** (“Әл-Әнбия” сүрәсе, 22-нче аять).¹⁴

¹⁴ Әлеге аятләр турында фикерләп карасак, шуны аңларбыз – әгәр дә барча галәмнәрнең ике яки берничә бар кылучысы һәм идарәчесе булса, жир һәм күкләр яраксызланып, тәртипсез хәлгә килерләр иде. Мисал өчен, берсе әйтер иде – “бүген мин бу жирлектә яңгыр яуганын телим”, икенчесе – “юк, монда бүген кояшлы, жылы булсын” дип, һәм, әлбәттә, ахыр чиктә бер-берсе белән килешә алмагач, аятләрдә әйтелгәнчә, һәрберсе үзенә бар кылганы белән аерылып китер иде яки көчләргә башкасыннан өстен булып чыгар иде. Әмма, тирәлектә урнаштырылган тәртип, төгәл табигый законнарға буйсынган процесслар әлеге галәмнәрнең бердәнбер бар кылучысы һәм идарәчесе булуына акыл дәлиле булып тора. [“Тәфсир әс-Сәгди”, 532, 570 карарга була. “Мүнтәдә әс-Сәкъәфә” нәшрияты].

Аллаһның исем-сыйфатларына карата дөрес инану.

Аллаһ Тәгалә Үзенә карата яки Аның рәсүле ﷺ Аллаһка карата Аллаһның күркәм исемнәреннән һәм бөек сыйфатларыннан нәрсәне расладылар, Сөннәт һәм Жәмәгать әһелләре дә шуны раслыйлар, ягъни Көръәнне һәм дөреслегә исбатланган хәдисләрен узмыйлар. Бу исем-сыйфатларның атамаларын кабул итәләр, Көръән индерелгән гарәп телендәге мәгънәләрен аңлыйлар, әмма аларның кыяфәт-рәвешләрен Аллаһ Тәгалә тапшыралар. Чөнки бу исем-сыйфатлар белән бары Аллаһ кына сыйфатланган һәм кешеләргә Ул аларның кыяфәт-рәвешләрен житкөрмәгән.

Шуңа алар, бу житди һәм мөһим бүлектә, шәригатьтә куелган нигезләргә таяналар. Кем шуларга таянды, шул төрле тайпылышлардан имин булыр:

беренчесе, Аллаһ Тәгалә Үзенә яки Аның рәсүле ﷺ Аллаһка карата нәрсәне расладылар – шуны, арттырмыйча һәм киметмичә, раслау тиешле, чөнки Аллаһ турында Аның Үзеннән дә яхшырак белүче юк, Аллаһ Тәгалә әйткәнчә: **“Син аларга әйт: “Сез белүчерәкме, әллә Аллаһмы?”** (“Әл-Бәкһара” сүрәсе, 140-нче аять). Ә инде Үзеннән соң, Аллаһ турында, әлбәттә, Аның рәсүле ﷺ белүчерәк, Аллаһ әйтте: **“Һәм ул [Мөхәммәд] үз белдеге белән сөйләмәс. Аның Ислам хакында сөйләгән сүзе фәкать Аллаһтан индерелгән вәхийдер”**. (“Ән-Нәжәм” сүрәсе, 3-4 нче аятьләр).

икенчесе, Аллаһ Тәгаләнең сыйфатларын Аның мәхлукатларының сыйфатларына охшатудан пакълау, моннан ерак булу. Аллаһ Тәгалә әйтте: **“Аллаһка охшаган һичнәрсә юктыр, вә Ул – Ишетүче, Күрүче”**. (“Әш-Шүра” сүрәсе, 11-нче аять). Шулай ук, әйтте: **“Вә һичкем Аңа тиң булмады”**. (“Әл-Ихлас” сүрәсе, 4-нче аять).

өченчесе, Аллаһның сыйфатларының кыяфәт-рәвешләрен төшенүгә тырышудан ерак булу. Аллаһ Тәгалә әйтте: **“Әмма кешеләр, Аллаһны белемнәре белән чолгап ала алмаслар”**. (“Таһә” сүрәсе, 110-нчы аять). Шулай ук, әйтте: **“Әллә син беләсеңме Аллаһ белән бер исемнәрдә булган берәр затның барлыгын?”**. (“Мәрьям” сүрәсе, 65-нче аять).

Аллаһның сыйфатларыннан булып Аның Гәрешкә күтәрелүе (“әл-истивә”) тора, Аллаһ Тәгалә әйткәнчә: **“Ул – Аллаһ Гәрешкә күтәрелде”**. (“Таһә” сүрәсе, 5-нче аять). Мондый мәгънәдәге аятьләр Көръәндә берничә урында килә, шулардан аңлыйбыз: Аллаһ Тәгалә хакыйкый рәвештә Гәрешкә күтәрелде, ягъни **“күтәрелде”** (“истәвә гәлә”) дигән сүзнен мәгънәсе яшерен түгел, аңлашыла, әмма ни рәвешле булуы безгә билгесез.

Ягъни, гарәп телендә бу гыйбарә “югары булу, күтәрелү” дигән мәгънәгә ия, Сөннәт һәм Жәмәгать әһелләре моны бертавыштан расладылар. Әмма, Аллаһның Гәрешкә күтәрелү рәвешен бары Аллаһ Үзе генә белә.¹⁵

Шулай ук, Аллаһның “ишетү” һәм “күрү” сыйфатлары бар, Аллаһ Тәгалә әйткәнчә: **“Әлбәттә, Аллаһ – Ишетүче, Күрүче”**. (“Ән-Нисә” сүрәсе, 58-нче аять). Олге һәм моңа охшаш башка аятьләрдән шуны аңлыйбыз: Аллаһның “ишетү” дигән сыйфаты бар, гарәп телендә бу сүз “тавышларны үзләштерү” мәгънәсендә килә. Димәк, Аллаһ

¹⁵ Димәк, Аллаһның сыйфатларын ишеткәндә нәрсәдер күзаллау бер дә ярамый. Чөнки, алдан әйткәнчә, Аллаһ Тәгалә Үзенә мәхлукатларына охшаш түгел.

Тәгаләнең тавышларны ишетү сыйфаты бар, әмма Аның бу сыйфаты Үзенә махлукатларының сыйфатларына һич тә охшамаган. Шуңа күрә, Аллаһның ишетү рәвешен без белмибез, моны Аның Үзенә тапшырабыз һәм “Аллаһ ничек, ни рәвешле ишетә” дип сорау бирмибез, яғни бу мәсьәләдә төпченмибез. Аллаһ Тәгалә безгә моны ачмаган, бәлки, бу гыйлемне Үзендә калдырган.¹⁶

Нәкъ шулай ук, “күрү” сыйфаты: мәгънәсе билгеле – “күренә торганны үзләштерү”. Әбү Мүсә әл-Әшгәри رضي الله عنه исемле сахабәдән килә, пәйгамбәребез ﷺ әйткән: **“Чынлыкта, Аллаһ йокламый, һәм Аңа йоклау тиешле дә түгел; Ул ризыкны киметә һәм арттыра (яки: Аңа китерелгән гамәлләрнең авырлыгын киметә һәм арттыра); Аңа, көндөзгә гамәлләр алдыннан, төнгә гамәлләр күтәрелә, төнгә гамәлләр алдыннан, көндөзгеләре күтәрелә; Аның пәрдәсе – нур, әгәр дә Ул шул пәрдәне алса, Йөзенә балкуы – карашы җәңгәл барча махлукатны яндырыр иде”**. (Мөслим, 179).

Димәк, Аллаһ Тәгаләнең, хакыйкый, барчалыкны күрү сыйфаты бар. Әмма инде, бу сыйфатның рәвешен без, шулай ук, белмибез, бары Аллаһ безгә җиткергәнне генә беләбез: **“Аллаһка охшаган һичнәрсә юктыр, вә Ул – Ишетүче, Күрүче”**. (“Әш-Шүра” сүрәсе, 11-нче аят).

Шулай итеп, Сөннәт әһелләренең Аллаһның исем-сыйфатларына карата инануларына кайбер мисаллар китердек.

¹⁶ Шуны аңлау мөһим: акылны һәрнәрсәдән өстен куеп, акыл белән бар нәрсәне дә аңлап була дип фикер йөртү хата булып тора. Чөнки, без – Аллаһ бар иткән затлар, Аның коллары, һәм безнең ишетү, күрү, ис тою сәләтләре чикләнгән кебек, акылыбыз да Аллаһ тарафыннан чикләнгән. Шуңа күрә, акыл аша гына Аллаһның сыйфатларын төшенергә мөмкин түгел. Хәтта, без үзебездә булган “жанны” да нәрсә, ни рәвешле икәннән һәм нинди матдәдән ясалганын белмибез. Аллаһ Тәгалә әйткәнчә: **“Синнән рух турында сорашалар, син аларга әйт: “Рух – Аллаһның әмереннәндер, һәм сезгә белемнән бик аз өлеш бирелде”**. (“Әл-Исра” сүрәсе, 85-нче аят).

Аллаһның бердәнбер гыйбадәткә лаеклы Зат булуына карата дәрәс инану.

Сөннәт һәм Жәмәгәт әһелләре Аллаһ Тәгалә бердәнбер гыйбадәткә лаеклы Зат булуын танылар, үзләренең гамәл-гыйбадәтләрен Аллаһ белән беррәттән башкаларга багышламыйлар, Аллаһ әмер иткән барча гамәлләре белән бары бер Аңа гына юнәләр.

Намаз-сәждәләрен, Кәгъбәтуллаһ тирәли тәвафларын Аллаһка гына кылар, корбаннарын, нәзерләрен Аңа гына багышлыйлар, Аллаһ исеме белән генә ант итәр, бары бер Аңа гына тәвәккәл кылар, Аллаһка гына дога белән ялваралар.

Аллаһ Тәгалә әйтте: **“Аллаһның Үзенә генә гыйбадәт кылыгыз, Аңа һичкемне, һичнәрсәне тиндәш кылмагыз”**. (“Ән-Нисә” сүрәсе, 36-нчы аят).

Шулай ук, әйтте: **“Аллаһ хөкем итте вә әмер бирде, фәкәт Аңа гына гыйбадәт кылырга”**. (“Әл-Исра” сүрәсе, 23-нче аят).

Шулай ук: **“Аларга бердәнбер иләһкә – Аллаһка гына гыйбадәт кылырга боерылган иде”**. (“Әт-Тәүбә” сүрәсе, 31-нче аят).

Шулай ук: **“Ә бит аларга Аллаһка ихлас рәвештә хәниф булып гыйбадәт кылырга, намаз үтәргә һәм зәкәт бирергә генә әмер кылынган иде”**. (“Әль-Бәйинә” сүрәсе, 5-нче аят).

Аллаһ Тәгалә, шулай ук, әйтте: **“Кеше һәм женне бары Миңа гыйбадәт кылсыннар өчен генә халык кылдым”**. (“Әз-Зәрият” сүрәсе, 56-нчы аят). Монда **“гыйбадәт кылсыннар өчен генә”** дигән гыйбарә **“гыйбадәтләрендә Минә берләсеннәр”** дигән мәгънәдә килә.

Ихласлы булып, бер Аллаһка гына гыйбадәт кылуның каһма-каһшысы булып ширек тора, бу Аллаһ тарафыннан тыелган гамәлләрнең иң зурысы һәм начары, Аллаһ Тәгалә безләргә моннан сакласа иде! Аллаһ Тәгалә әйтте: **“Аллаһ үзенә ширек кылуны гафу итмәс, башка гөнаһларны кемгә тели, шуңа гафу итәр. Бер кеше Аллаһка кемнәдер, нәрсәнәдер ширек кылса, дәрәсләктә, ул Аллаһка олы ялганны уйлап чыгаручыдыр”**. (“Ән-Нисә” сүрәсе, 48-нче аят).

Башка аяттә әйтте: **“Аллаһ үзенә ширек кылуны гафу итмәс, башка гөнаһларны кемгә тели, шуңа гафу итәр. Бер кеше Аллаһка кемнәдер, нәрсәнәдер ширек кылса, дәрәсләктә, ул ерак адашу белән адашучыдыр”**. (“Ән-Нисә” сүрәсе, 116-нче аят).

Шулай ук, әйтте: **“Батыл диннән Аллаһ диненә күчкәнәгез хәлдә Аллаһка мәхлукны тиндәш итмичә, хәҗ гамәлләрне үтәгез, берәү Аллаһка мәхлукны тин итсә, ул күктән егылып төшкән хәлдә булыр, вә аны кошлар тотып алырлар яисә җил аны ерак җиргә илтәп ташлар”**. (“Әл-Хәҗ” сүрәсе, 31-нче аят).

Шулай ук: **“Локман улын вәгазыләп әйтте: “Йә улым, Аллаһка ширек кылма, чынлыкта, ширек – бик олы золымдыр”**. (“Локман” сүрәсе, 13-нче аят).

Аллаһ Тәгалә ширекне – гамәлләрне юкка чыгаручы, кешене Ислам диненнән читкә куючы гамәл булуын аңлатты, һәм әйтте: **“Әгәр дә алар Аллаһка тиндәшлек китереп**

ширек кылсалар, әлбәттә, кылган изге гамәлләре югалыр иде”. (“Әл-Әнгәм” сүрәсе, 88-нче аятъ).

Шулай ук: “Сиңа һәм синнән әүвәлге пәйгамбәрләргә вәхий ителде, әгәр Аллаһка бернәрсәне ширек кылсаң, әлбәттә, гамәлләрең батылга әйләнер вә үзең дә һәлак булучылардан булыр идең”. (“Әз-Зүмар” сүрәсе, 65-нче аятъ).

Имам Мөслимнең “Сахих” хәдисләр җыентыгында Жәбир ибн Гәбдуллаһ رضي الله عنه исемле сахабәдән килә, пәйгамбәребез ﷺ: **“Кем Аллаһны Аңа беркемне дә һәм бернәрсәне дә ширек кылмыйча очрата, шул Җәннәткә керәчәк, ә кем Аны кемне яки нәрсәне булса да ширек китереп очрата, шул Утка керәчәк”** – дип әйткән.

Имам әл-Бохариның “Сахих” хәдисләр җыентыгында ибн Мәсгүд رضي الله عنه исемле сахабәдән килә, пәйгамбәребез ﷺ әйткән: **“Кем Аллаһка кемнеләр яки нәрсәнеләр тиңдәш кылып, шуңа гыйбадәт кылган хәлдә вафат була, шул Утка керәчәк”** – дигән.

Димәк, әгәр дә берәр кем гыйбадәтнең ниндидер төрен Аллаһ Тәгаләдән башкаларга юнәлтә икән, бу кеше имансыз мөшрик була. Мисал өчен, дога кылу – Аллаһ Тәгалә яраткан һәм әмер иткән гыйбадәтнең бер төре, кем дога белән бер Аллаһка гына ялвара – бу Аллаһны берләүче мөһмин-мөселман, ә кем дога белән башкаларга ялвара – шул ширек гамәле кылучы булыр.¹⁷

Аллаһ Тәгалә әйтте: **“Сиңа файда да, зарар да китерә алмаган башка [иләһләргә] гыйбадәт кылма. Әгәр син бу эшләргә эшләсәң, әлбәттә, залимнәрдән булырсың”**. (“Йуныс” сүрәсе, 106-нчы аятъ).

Шулай ук, әйтте: **“Берәү Аллаһ белән бергә башка иләһкә гыйбадәт кылса, аның бу эшенә һич дәлиле юктыр, аның хөкем ителеше фәкәть Раббысы каршындадыр. Имансызлар уңышка ирешә алмаслар!”** (“Әл-Мөһминүн” сүрәсе, 117-нче аятъ).

Шулай ук, әйтте: **“Вә мәчетләр Аллаһка гыйбадәт кылу өчендер, Аллаһтан башка һичкемгә дә һәм һичнәрсәгә дә гыйбадәт кылмагыз! Аллаһ колы Мөхәммәд аулакта намазга торып, кычкырып Коръән укыганда, Коръән тыңлау өчен аның янына килеп женнәр бер-берсенә өстенә оелә яздылар. Әйт: “Мин фәкәть Аллаһка гына гыйбадәт кыламын, Аңарга һичкемне шәрик-тиңдәш кылмыймын””**. (“Әл-Җин” сүрәсе, 18-20 нче аятъләр).

¹⁷ Димәк, ниндидер гамәлнең гыйбадәт гамәл булуы расланган икән, бу гамәлне Аллаһтан башкаларга юнәлтү ширек булып, кешене имансызлар рәтенә чыгарып, Аллаһ Тәгалә әйткәнчә: **“Берәү Аллаһ белән бергә башка иләһкә гыйбадәт кылса, аның бу эшенә һич дәлиле юктыр, аның хөкем ителеше фәкәть Раббысы каршындадыр. Имансызлар уңышка ирешә алмаслар!”** (“Әл-Мөһминүн” сүрәсе, 117-нче аятъ). Әмма бу гомуми хөкем, ә инде үзен мөселман дип атап, “Лә иләһә иллә-Ллаһ, Мүхәммәдүн расулү-Ллаһ” кәлимәсен әйтеп тә, ләкин, шуның белән бергә, берәр нинди ширек яки көферлек гамәлен кылучы кешегә карата мондый хөкемне куллануга сак карарга кирәк. Чөнки мөселман кешесен Ислам диненнән чыгаруның галимнәр тарафыннан расланган шартлары бар, бу – галимнәрнең һәм кадыйларның өстенлегә, һәм фикһи китапларында тирәнтен үтелә.

Аллаһ Тəгалə, шулай ук, əйтте: **“Бары Аллаһка гына хак өндəү тиешле. Ə Аннан кала башкаларга табына торган затлар һичбер сорауларына җавап бирə алмыйлар, аларның мисалы: авызыма су керсен дип, суга таба кулын сузып торган кеше кебек, күпме генə суга карап кул сузып торсалар да, суның авызларына килеп керəчəге юк. Имансызларның догалары адашудан кала берни түгел”**. (“Əр-Рагыд” сүрəсе, 14-нче аять).

Шулай ук, əйтте: **“Əмма мөшриклəрнең Аллаһтан башка гыйбадət кыла торган затлары һичнəрсəне бар кыла алмыйлар, алар үзлəре бар кылынганнар. Ул затлар һич терелми торган үлеклəр, һәм кайчан кубарылачакларын да белмилəр”**. (“Əн-Нəхел” сүрəсе, 20-21 нче аятьлəр).

Шулай ук: **“Аллаһтан башка илəһкə гыйбадət кылма, югыйсə газапка дучар булырсың”**. (“Əш-Шүғəра” сүрəсе, 213-нче аять).

Шулай ук, əйтте: **“Аллаһ кичне көндəзгə кертеп көнне озын кылыр, вə көндəзне көнгə кертеп төнне озын кылыр, вə кешелəрне кояш вə айдан файдаландырды, һəрберсə билгелəнгəн көнгə чаклы һава бушлыгында йөзеп йөрерлəр, шул гəҗəеп эшлəрне кылучы Раббыгыз Аллаһтыр, барча милек Аңа гынадыр. Аллаһтан башка гыйбадət кыла торган затларыгыз хөрмə җимешененə элпəсенə дə ия түгеллəр. Алардан ярдəм сорап дога кылсагыз – сезнең догагызны ишетмилəр, ишеткəн булсалар да, җавап бирə алмыйлар. Вə кыямət көнendə алар сезнең ширек гəмəлегезне кире кагырлар. Һəрнəрсəдəн хəбəрдар булучы Аллаһтан кала һичкем дə сиңа моны белгертə алмас”**. (“Фəтыр” сүрəсе, 13-14 нче аятьлəр).

Аллаһ Тəгалə, шулай ук, əйтте: **“Əгəр син алардан сорасаң – җир вə күклəрне кем бар кылды дип, əлбəттə – Аллаһ, диярлəр. Əйт: “Əгəр Аллаһ миңа бер зарар ирештерергə телəсə, сезнең Аллаһтан башка гыйбадət кылган затларыгыз шул зарарны миннəн җибəрə алырлармы, яки Аллаһ миңа рəхмət ирештерергə телəсə, ул рəхмəтне миңа җибəрмичə тотып калырга аларның көчлəре җитəрме?! Əйт: “Миңа һəр эштə ярдəм бирергə вə мине сакларга Аллаһ җитəдер, хак тəвəккəл итүчелəр, əлбəттə, Аллаһка гына тəвəккəл кылырлар”**. (“Əз-Зүмар” сүрəсе, 38-нче аять).

Аллаһ Тəгалə əйтте: **“Аларга əйт: “Белəсезме Аллаһтан башка гыйбадət кылган затларыгызны, миңа күрсəтегез – җирдə нəрсə бар кылдылар, яки Аллаһка тиң булып, Аның белəн бергə күклəрне тəзеделəрме? Инде Корьəннəн əүвəл иңгəн бер китапны китерегез, яки гыйлемнəн дəлил эзлəрен күрсəтегез, əгəр дөрөс сөйлəүчелəрдəн булсагыз”**. Аллаһтан башка затка гыйбадət кылучы кешедəн дə адашучырак кеше бармы, дога-сорауларына Кыямət көнendə хəтле җавап бирмəслəр, һәм аларның дога кылганнарын бөтенлəй дə белмəслəр. Кешелəр каберлəрдəн кубарылганда бу затлар аларга гыйбадət кылучыларга дошман булырлар, вə гыйбадəтлəрен инкяр итерлəр”. (“Əл-Əхкəф” сүрəсе, 4-6 нчы аятьлəр).

“Əс-Сүнəн” китапларында килə – Əн-Нүгмən ибн Бəшир رضي الله عنه исемле сахабə əйткən: *пəйгамбəребез ﷺ əйтте: “Дога – ул гыйбадət”* – дигən.

Тәүхиднең шушы төрендә, ягъни Аллаһның бердәнбер гыйбадәткә лаеклы Зат булуын тануда, пәйгамбәр-рәсүлләр белән аларның кавемнәре арасында низаг булды.

Аллаһ Тәгалә рәсүлләрне дә әлегә тәүхидне төшендерү һәм халыкларны шуңа чакыру өчен жиһәрде, Изге Китапларын да шуны беркетү, аңлату һәм дәлилләү өчен индерде. Аллаһ Тәгалә әйткәнчә: **“Өммәтләрнең һәрберсенә рәсүлләр жиһәрдек, фәкәть Аллаһка гына гыйбадәт кылыгыз һәм Аллаһтан башкаларга гыйбадәт кылудан сакланыгыз”**. (“Ән-Нәхел” сүрәсе, 36-нчы аят).

Аллаһ Тәгалә, шулай ук, әйтте: **“Синнән элек кайсы гына рәсүлне жиһәрсәк тә – һәрберсенә вәхий индердек: “Дөрөсләктә, Миннән башка гыйбадәт кылырга яраклы һичбер иләһ юк, мәгәр Мин үзем генә, Миңа гына гыйбадәт кылыгыз!”**. (“Әл-Әнбия” сүрәсе, 25-нче аят).

Шулай ук, әйтте: **“Аллаһ Тәгалә колларыннан Үзе теләгән бәндәләренә Үзенә эмере белән фәрештәләр аша вәхий индерә: башкаларны кисәтегез – Миннән башка хак иләһ юк, Миннән куркыгыз!”** (“Ән-Нәхел” сүрәсе, 2-нче аят).

Рәсүлләр үзләренә кавемнәрен Аллаһка чакыруларын шуның белән ачып жиһәрделәр, һәрберсе әйтә торган булган: **“Йә каумем! Фәкәть Аллаһка гына гыйбадәт кылыгыз, Аннан кала сезнең хак иләһегез юк”**. (“Әл-Әһраф” сүрәсе, 59,65,73,85-нче аятләре). Бу сүзләренә Нух, Һүд, Салих, Шүгәйб һ.б. пәйгамбәрләр әйттеләр, аларның барчасына да Аллаһның мактавы һәм сәләме булсын!

Аллаһ Тәгалә әйтте: **“Вә Ибраһим кавемнә: “Аллаһка гына гыйбадәт кылыгыз, вә Аннан куркыгыз, бу әйткәннәренә кылсагыз үзегез өчен хәерледер, әгәр белсәгез”, – диде. “Аллаһтан башка сынымнарга гыйбадәт кыласыз, вә ялган уйлап чыгарасыз, бит Аллаһтан башка гыйбадәт кыла торган сынымнарыгыз сезгә ризык бирә алмыйлар, ризыкны Аллаһтан сорагыз вә Аңа гына гыйбадәт кылыгыз һәм Аңа шөкер итегез, чөнки хөкем ителәргә Аллаһка кайтасыз” – диде”**. (“Әл-Гәнкәбүт” сүрәсе, 16-17 нче аятләре).

Шулай ук, Аллаһ Тәгалә Үзенә пәйгамбәре Йосыф عليه السلام турында хәбәр бирде: **“Йосыф әлегә төш күрүче ике егетне башта вәгазьләргә теләде һәм аларга әйтте: “Йә зиндандагы ике иптәшем! Ясалма күп иләһләргә гыйбадәт кылу хәерлеме? Яки һич тиндәше булмаган бөтен мәхлукның хужасы вә кодрәт иясе бер генә Аллаһка гыйбадәт кылу хәерлеме? Сөз, бары, үзегез вә аталарыгыз иләһ дип исем биргән һичнәрсәгә ярамый вә файда бирми торган затларга гыйбадәт кыласыз, аларга гыйбадәт кылуның дөрөсләге өчен Аллаһ һич дәлил индергәнә юк, хөкем чыгару фәкәть Аллаһка гынадыр, Ул – Аллаһ үзеннән башкага гыйбадәт кылмаска эмер кылды, бу ислам дине – хак, туры дин, ләкин күп кешеләр белмиләр”**. (“Йосыф” сүрәсе, 39-40 нче аятләре).

Мөшрикларның үзләренә ширек гамәлләренә сәләмәт акыл ягыннан да, пәйгамбәрләр алып килгән гыйлем ягыннан да таянычлары юк. Аллаһ Тәгалә әйтте: **“Синнән элек жиһәргән рәсүлләребездән сора: “Әллә Без Рәхмәт иясе Аллаһтан башка гыйбадәт кылырга яраклы иләһләр булдырдыкмы?”** (“Әз-Зүхруф” сүрәсе, 45-нче аят). Ягъни, бер

генә пәйгамбәр-рәсүл дә Аллаһ белән беррәттән төрлө иләһләргә гыйбадәт кылырга чакырмаган, киресенчә, һәрберсе дә бары бер Аллаһка гына гыйбадәт кылырга өндәгән.

Шулай ук, Аллаһ Тәгалә ширек гамәлен инкяр итү өчен акыл дәлилен дә китерә: **“Аларга әйт: “Беләсезме Аллаһтан башка гыйбадәт кылган затларыгызны, миңа күрсәтегез – жирдә нәрсә бар кылдылар, яки Аллаһка тиң булып, Аның белән бергә күкләрне төзеделәрме? Инде Коръәннән әүвәл иңгән бер китапны китерегез, яки гыйлемнән дәлил эзләрен күрсәтегез, әгәр дөрөс сөйләүчеләрдән булсагыз”.** (“Әл-Әхкәф” сүрәсе, 4-нче аят). Бу аятытә Аллаһтан кала башка затларга гыйбадәт кылу батыл гамәл булуга катгый дәлил китерелә – чөнки бу затлар бернәрсәне дә бар итмәделәр, Аллаһның бар кылуында Аңа ярдәмче дә булмадылар, бары Аллаһ Үзе генә бар нәрсәне бар кылды, димәк, нигә дип кешеләр башка затларга гыйбадәт кылалар? Ягъни, ширек гамәлләренә юнәлсә мөшрикларнең ни акыл ягыннан, ни пәйгамбәр-рәсүлләрдән яки индерелгән Изге Китаплардан бернинди дәлилләре дә юклыгы ачык билгеле, шуңа күрә, алар Жәһәннәмдә мәңгә калучылар, вә ул ни яман урындыр.

Тәүхиднең бу төре һәрбер кешегә иң беренчел һәм иң мөһим мәсьәлә. Аллаһ Тәгалә беркемнән дә башка динне кабул итми.

Иманның алты нигезенә карата дөрес инану.

Сөннәт һәм Жәмәгәт әһелләре: Аллаһка, Аның фәрештәләренә, Изге Китапларына, рәсүлләренә, үлемнән соң терелүгә һәм тәкъдиргә иман китергәннәр.

Аллаһка иман:

Моңа Аллаһның бердәнбер галәмнәр Раббысы һәм бердәнбер гыйбадәткә лаеклы Зат булуын, Аның исем-сыйфатларын раслау керә. Моңы алдан аңлатып уздык.

Фәрештәләргә иман:

Моңа фәрештәләрнең барлыгын тану, исемнәре билгеле булганнарын шул исемнәре белән атау һәм аларга йөкләнгән гамәлләрне раслау керә. Аллаһ Тәгалә әйтте: **“Аллаһ илчесе Мөхәммәд Раббысыннан индерелгәнгә иман китерде һәм мөэминнәр дә иман китерделәр, алар һәммәсе Аллаһка, Аның фәрештәләренә, Китапларына, рәсүлләренә иман китерделәр”**. (“Әл-Бәкәра” сүрәсе, 285-нче аят).

Аллаһ Тәгалә, шулай ук, әйтте: **“Изгелек ул кояш чыга торган якка һәм кояш бата торган якка юнәлеп гыйбадәт кылуларыгыз гына түгел. Ләкин изгелек – берәү Аллаһка, ахирәт көненә, фәрештәләргә, Китапларга һәм пәйгамбәрләргә иман китерсә”**. (“Әл-Бәкәра” сүрәсе, 177-нче аят).

Имам Мөслимнең “Сахих” хәдисләр җыентыгында Гүмәр ибн Әл-Хаттабтан رضي الله عنه озын хәдис килә, анда Жәбраил عليه السلام пәйгамбәребездән ﷺ иман турында сорый, һәм пәйгамбәребез ﷺ: **“Иман ул – синең Аллаһка, Аның фәрештәләренә, Изге Китапларына, рәсүлләренә, ахирәт көненә, тәкъдирнең яхшысына да, яманы да ышануың”** – дигән.

Аллаһ Тәгалә Үзенә Китабында фәрештәләрне сыйфатлый, мәсәлән, әйтә: **“Жирдә вә күкләрдә булган затлар Аллаһ мәхлукларыдыр, вә Аның хозурында булган фәрештәләр Аллаһка гыйбадәт кылудан тәкәбберләнмәсләр һәм ялыкмаслар. Төнне вә көндезен Аллаһны мактап тәсбих әйтерләр, һич тә арымаслар”**. (“Әл-Әнбия” сүрәсе, 19-20 нче аятләр).

Аллаһ Тәгалә, шулай ук, әйтте: **“Бәлки фәрештәләр – Аллаһның хөрмәтле колларыдыр. Алар сүзләре белән Аллаһны һич тә узмаслар вә Аллаһның эмере буенча эш кылырлар”**. (“Әл-Әнбия” сүрәсе, 26-27 нче аятләр).

Шулай ук, әйтте: **“Раббың хозурында булган фәрештәләр Аллаһка гыйбадәт кылудан зурланмыйлар вә Аллаһны мактап тәсбихләр әйтәләр һәм Аллаһка сәждә кылалар”**. (“Әл-Әсра” сүрәсе, 206-нчы аят).

Фәрештәләр – Аллаһның коллары, Аның бар иткән бөек затлары. Ләкин алар гыйбадәттән һичнәрсәгә дә лаек түгелләр. Аллаһ Тәгалә әйтте: **“Без аларның барчасын кубарырбыз, аннан фәрештәләргә әйтербез: “Ошбу мөшриклар сезгә гыйбадәт кылдылармы?” Фәрештәләр әйттеләр: “Йә Раббыбыз, Син һәр кимчелектән пакъ, Син генә безнең яклаучыбыз, мөшриклар түгел, бәлки алар жән-шайтаннарга гыйбадәт кылалар иде, аларның күбрәге шуларга ышана иделәр”**. (“Сәбә” сүрәсе, 40-41 нче аятләр).

Аллаһ Тәгалә, шулай ук, әйтте: “Ул пәйгамбәр сезгә фәрештәләрне вә пәйгамбәрләрне иләһ итеп алыгыз димәс. Әллә пәйгамбәр сезне мөселман булганыгыздан соң көфәрлеккә өндәрме?!” (“Әли-Гыймран” сүрәсе, 80-нче аят).

Имам Мөслимнең “Сахих” хәдисләре җыентыгында Гаишәдән رضي الله عنها хәдис килә, пәйгамбәребез ﷺ әйткән: **“Фәрештәләр – нурдан, җәннәр – уттан булган ялкыннан, ә Адам – сезгә инде сыйфатланып үтелгәннән (ягъни туфрактан) бар кылындылар”** – дигән.

Шулай ук, фәрештәләрнең канатлары булуы да билгеле, кайберләрендә икешәр-икешәр, кайберләрендә өчәр-өчәр, башкаларында дүртәр-дүртәр һәм башка санда канатлары бар. Аллаһ Тәгалә әйтте: **“Барча мактау жир вә күкләрне халык кылучы, фәрештәләрне икешәр, өчәр, дүртәр канатлы итеп бар кылып илче итүче Аллаһка тиешле. Ул Үзенә бар иткәнәнә нәрсә өстисе килә, шуны арттыра. Аллаһның һәрнәрсәгә көче җитәдер”**. (“Фәтыр” сүрәсе, 1-нче аят).

Имам әл-Бохариниң “Сахих” хәдисләре җыентыгында Ибн Мәсгүдтән رضي الله عنه хәдис килә: **“пәйгамбәребез ﷺ Жәбраил фәрештәне күргән, аның алты йөз канаты булган”**.¹⁸

Шулай ук, фәрештәләр төрле күркәм кыяфәтләргә керә алалар. Мәсәлән, Жәбраил عليه السلام Мәрьям янына матур кыяфәтле ир рәвешендә килде, яки, берничә фәрештә төркеме Ибраһим пәйгамбәргә ﷺ хөрмәтле кунаклар рәвешендә өенә керделәр, яки Лүт пәйгамбәр عليه السلام кавемен газәпкә тарту өчен Лүт янына, шулай ук, матур кыяфәтле егетләр рәвешендә керделәр, һәм мондый мисаллар бик күп.

Аллаһ Тәгалә фәрештәләрне Аллаһның кызлары дип атаучы мөшрикләрнең сүзләрен инкяр итә: **“Мөшрикләр Аллаһның баласы бар диделәр. Аллаһ һәр кимчелектән пакъ! Бәлки фәрештәләр – Аллаһның хөрмәтле колларыдыр. Алар сүзләре белән Аллаһны һич тә узмаслар вә Аллаһның эмере буенча эш кылырлар. Аллаһ аларның үткәндәге эшләгән эшләрен вә киләчәктә эшләячәк эшләрен белер, ул фәрештәләр шәфәгать итмәсләр, мәгәр Аллаһ риза булган кешегә генә шәфәгать итәрләр, вә алар Аллаһтан куркып түбәнчелек кылучылар”**. (“Әл-Әнбия” сүрәсе, 26-28 нче аятләре).

Шулай ук, Аллаһ Тәгалә әйтте: **“Син алардан сорап кара: “Әллә Аллаһка – кыз, ә мөшрикләргә – ир балалармы?” Яки Без фәрештәләрне кызлар итеп бар кылганыбызны алар күреп тордылармы? Аларның ялган сүзләреннәндер Аллаһның баласы бар дип әйтүләре, чынлыкта, алар ялган сөйләүчеләр. Сез – Аллаһ ир балаларны калдырып, Үзенә кыз балаларны сайлады дисезме? Сезгә ни булды, ничек хөкем итәсез? Аз гына булса да уйлап-фикерләп карамыйсызмы?**

¹⁸ Монда әйтеп үтик, Аллаһ Тәгаләнең һәрнәрсәгә көче җитә. Мисал өчен, иттән һәм сөяктән торган кешене ике кул белән тотып эшләүче, ике аякка басып йөрүче итү дә, кошларны канатлы итеп һава бушлыгында очыртып йөртү дә Аллаһка бернинди дә авырлык тудырмый. Шулай ук, фәрештәләрне дә безнең күзбездән яшереп, аларга канатлар биреп, төрле кыяфәттә бар итү дә Аллаһка бернинди авырлык китерми.

Яки сезнең ачык бер дәлилегез бармы? Китабыгызны китереgez, эгәр дөрес сөйләүчеләрдән булсагыз”. (“Әс-Саффәт” сүрәсе, 149-157 нче аятлар).

Шулай ук, Аллаһ Тәгалә фәрештәләр турында әйтте: **“Фәрештәләр әйтте: безнең арабызда һәрберсенә билгеләнгән гыйбадәт урыны бардыр. Вә без гыйбадәттә, әлбәттә, саф-саф булып торабыз. Вә без Аллаһ Тәгаләгә тәсбихләр әйтәбез”.** (“Әс-Саффәт” сүрәсе, 164-166 нчы аятлар).

Шулар арасыннан – Жәбраил عليه السلام, Аллаһтан пәйгамбәрләргә вәхий алып килү белән йөкләнгән. Аллаһ Тәгалә әйтте: **“Кем Жәбраил фәрештәгә дошман булса, ә бит ул Коръәнне Аллаһ эмере белән синең күңеленә индерде”.** (“Әл-Бәкәра” сүрәсе, 97-нче аят).

Пәйгамбәребез ﷺ Жәбраил фәрештәне үз кыяфәтендә ике мәртәбә күргән: беренчесе – пәйгамбәрлеге башланган чорында, аның алты йөз канаты булган һәм ул үзенең зурлыгы белән бөтен офыкны каплаган; икенчесе – әл-Исра үәл-Миграж төнендә күктә күргән: **“Ул Жәбраилнең төшүен тагын бер мәртәбә күрде. Чиктә булган Лотос агачы янында. Кайта торган Жәннәт шул агач янындадыр”.** (“Ән-Нәжм” сүрәсе, 13-15 нче аятлар). Башка вакытларда Жәбраил عليه السلام аның янына ир-ат кыяфәтендә килгән, күп очракта Дихъя әл-Кәлби رضي الله عنه исемле сахабә рәвешендә.

Аллаһ Тәгалә Жәбраил عليه السلام турында әйтте: **“Шиксез, ул Коръән хөрмәтле Жәбраилнең Аллаһтан алып килгән сүзедер. Гәреш иясе Аллаһ хозурында ул олугъ куәт ияседер. Аңа башка фәрештәләр буйсыналар һәм ул ышанычлы, хыянәттән иминдер. Вә сезнең юлдашыгыз Мөхәммәд акылдан язмады. Чынлыкта, Жәбраилне ул күрде ачык офыкта”.** (“Әт-Тәквир” сүрәсе, 19-23 нче аятлар).

Шулай ук, фәрештәләр арасыннан – Микәил عليه السلام, яңгырлар өчен җаваплы итеп куелган, Аллаһ Тәгалә эмер иткән жиргә болытларны йөртә.

Имам Әхмәднең хәдисләр җыентыгында Әнәс ибн Мәликтән رضي الله عنه хәдис килә: **“Пәйгамбәребез ﷺ Жәбраилдән сораган: “Нишләп мин бер дә Микәилнең көлгәнне күргәнәм юк? Жәбраил: “Аның Ут барлыкка китерелгән вакыттан бирле көлгәнне юк” – дип әйткән”.**

Аллаһ Тәгалә Микәил عليه السلام турында әйтте: **“Берәр кем Аллаһка һәм Аның фәрештәләренә, пәйгамбәрләренә, Жәбраилгә һәм Микәилгә дошман булса – чынлыкта, Аллаһ имансызларга дошмандыр”.** (“Әл-Бәкәра” сүрәсе, 98-нче аят).

Фәрештәләр арасыннан – Исрафил عليه السلام, Кыямәт көне җиткәнне белдертеп, Аллаһның эмере белән, быргыга өрүче итеп куелган. Беренче өрүндә барча тереклек аңын жуяр, икенчесендә барчасы да кубарылып чыгырлар һәм Раббылары каршына килерләр.

Бу өч фәрештәне пәйгамбәребез ﷺ үзенең төнгә намазларын башлап җибәргәндә искә ала торган булган: **“Йә Аллаһ – Жәбраилнең, Микәилнең һәм Исрафилның Раббысы, күкләрне һәм җирне төзүче, яшерен һәм ачыкны белүче – Син фикер каршылыкларында колларыңны хөкем итәчәксең, бу каршылыкларда Үзеңнең**

әмерең белән мине хактан алып бар, Син бит кемне телисең, шуны туры юлдан алып барасың”. (Хәдисне имам Мөслим китерә).

Шулай ук, фәрештәләрдән – Үлем фәрештәсе, жаннарны алу белән йөкләнгән. Аллаһ Тәгалә әйтте: **“Әйт: “Сезне вафат кылырга вәкил ителгән Үлем фәрештәсе жаныгызны алып, соңрак каберләрегездән кубарылып Раббыгызга кайтырсыз”**. (“Әс-Сәждә” сүрәсе, 11-нче аят)¹⁹.

Шулай ук, фәрештәләрдән – Аллаһ Тәгалә рөхсәте белән кешеләрне сакларга дип куелганнары бар: **“Сездән берәү сүзен кычкырып сөйләсен яки яшерен сөйләсен, вә берәү кич караңгысында яшереп эш кылсын, кирәк – көндезен күрсәтеп эш кылсын – Аллаһ һәммәсен бертигез белә. Вә һәр кешенең алдыннан вә артыннан фәрештәләр бар, Аллаһ әмере белән кешеләрне сакларлар. Чынлыкта, Аллаһ бер кавемгә биргән нигъмәтен үзгәртмәс, хәтта ул кавем үз хәлен үзгәрткәнгә чаклы. Вә әгәр бер кавемгә Аллаһ зарар бирергә теләсә, ул зарарны тотып калучы юк, вә аларга Аллаһтан башка ярдәм бирүче хужа булмас**”. (“Әр-Рагд” сүрәсе, 10-11 нче аятләр).

Гәбдуллаһ Ибн Гәббәс رضي الله عنهما әйткән: *“Бу фәрештәләр кешене алдан да, арттан да сакларлар, ә инде тәкъдирдә язылган килсә – кешене калдырып читкә китерләр”* – дигән.

Шулай ук, фәрештәләрдән – хөрмәтле язучылар, кешеләрнең яхшы һәм начар гамәлләрен язып баралар. Аллаһ Тәгалә әйтте: **“Әлбәттә, шиксез, сезнең өстегездә сакчы фәрештәләр бардыр. Алар Аллаһ каршында хөрмәтлеләр, сезнең барча гамәлләрегезне язучылардыр. Сезнең кылган эшләрегезне бик яхшы белүчеләрдер”**. (“Әл-Инфитар” сүрәсе, 10-12 нче аятләр).

Шулай ук, фәрештәләрнең саны иксез-чиксез күп, барысын Бер Аллаһ Үзе генә беләдер. Мисал өчен, пәйгамбәребез ﷺ үзенең бер хәдисендә “күктә урнашкан “Әл-Бәйт әл-Мәгмүр”гә көн саен намаз укырга житмеш мең фәрештә керә, һәм беренчеләре бүтән кирегә әйләнеп кайтмыйлар” дип әйтте.

Фәрештәләрнең барлыгын инкяр иткән кеше барча мөселманнарның бердәм сүзе буенча көферлек кыла. Аллаһ Тәгалә әйтте: **“Берәү Аллаһка, аның фәрештәләренә, Китапларына, рәсүлләренә һәм ахирәт көненә көферлек кылса, ул кеше бик ерак адашу белән адашты”**. (“Ән-Нисә” сүрәсе, 136-нчы аят).

Күктән иңдерелгән Изге Китапларга иман:

Аллаһ Тәгалә һәрбер рәсүл белән китап иңдергән. Аллаһ Тәгалә әйтте: **“Рәсүлләребезне ачык аңлатмалар белән жибәрдек, вә аларга китаплар иңдердек, вә кешеләр гадел булсыннар өчен үлчәүне өйрәттек”**. (“Әл-Хәдид” сүрәсе, 25-нче аят).

¹⁹ Бу аяттән күрәбез – Аллаһ Тәгалә бу фәрештәне Үлем фәрештәсе дип атады, ягъни башка исем белән атамады. Шуңа күрә, бу фәрештәнең кешеләр арасында таралган “Газраил” дигән исеме шик астында кала. Имам Ибн Кәсир үзенең “Әл-Бидәя үән-Нихәя” китабында бу исемгә Коръәннән һәм хәдисләрдән ачык күрсәтмә юк диде.

Аллаһ Тəгалə, шулай ук, əйтте: **“Кешелəр һəммəсə дə ислам динендə иделəр, соңрак төрлө диннəргə бүленделəр. Жəннəтлəр белən сөендерүчə һəм жəһəннəм газабы белən куркытучы итеп, Аллаһ пəйгамбəрлəр жибəрде. Фикер каршылыкларында кешелəр арасын гаделлек белən хөкем итсеннəр өчөн Аллаһ аларга хаклык белən китап индерде. Китапларында ислам динə ачык бəян ителгəннən соң диннəн хөкемнəрендə фикер каршылыкларына Аллаһтан китап бирелгəн кавемнəр гəнə аерылыштылар, бер-берлəренə хөсөдлек һəм золымлык сəбəпле. Аллаһ Тəгалə Үзенə рəхсəтə белən иманлы бəндəлəрен фикер каршылыкларында хаклык ягына күндерде. Аллаһ Үзə телəгəн кешенə туры юлга салыр”**. (“Əл-Бəкьара” сүрəсə, 213-нчə аять).

Аллаһ Тəгалə, шулай ук, əйтте: **“Əйтегез: “Аллаһка һəм үзəбəзгə индерелгəн Корьəнгə һəм Ибраһим, Исмəгыйл, Исхак, Ягькуб пəйгамбəрлəргə һəм аларның балаларына индерелгəнгə, Мусага бирелгəн Тəүратка һəм Гайсəгə бирелгəн Инжилгə, һəм пəйгамбəрлəргə Раббыларынан бирелгəнгə ышандык һəм иман китердек, пəйгамбəрлəрнə берсен икенчесеннən аермыйбыз, барчасына бертигез ышанабыз, һəм Аллаһка итагать итеп, Анарга буйсынабыз”**. (“Əл-Бəкьара” сүрəсə, 136-нчы аять).

Шулай ук: **“Йə иман китерүчелəр! Аллаһка, Аның рəсүленə, вə рəсүленə индергəн Корьəнгə һəм əүвəl индерелгəн китапларга хак иман белən ышаныгыз! Берəү Аллаһка, Аның фəрештəлəренə, китапларына, рəсүллəренə һəм ахирəт көнөнə көфөрлек кылса, ул кеше бик ерак адашу белən адашты”**. (“Əн-Нисə” сүрəсə, 136-нчы аять).

Шулай ук: **“Һəм əйт: “Аллаһ индергəн китапка иман китердем”**. (“Əш-Шүра” сүрəсə, 15-нчə аять).

Шушы аятьлəргə ияргəн хəлдə, без бу китапларның барчасына да ышанабыз, аларның Аллаһтан индерелгəн икəнлеген белəбез.

Аллаһ Тəгалə əйтте: **“Əлиф лəм мим. Корьəннəн Аллаһтан индерелгəн хак китап икəнлегендə һич шик юк, бу китап тəкьва мөзминнəргə хак юлны күрсəтүчə һидəятдер. Ул тəкьва мөзминнəр кабердən кубарылуга, жəннəткə һəм жəһəннəмгə ышаналар, һəм намазларын тиешенчə үтилəр, һəм Без биргəн байлыктан садака бирəлəр. Алар сиңа (Мөхəммəd) һəм сиңа кадəр индерелгəн китапларга иман китерəлəр, һəм ахирəтнəн хаклыгына инанганнар”**. (“Əл-Бəкьара” сүрəсə, 1-4 нчə аятьлəр).

Шулай ук, без – бу китаплар беркемнəн дə сүзə түгел, ə бары Аллаһның Сүзə икəненə инандык, һəм Аллаһ Тəгалə бу китапларда əйтелгəн белən хак һəм Үзə телəгəн рəвештə сөйлəште.

Мисал өчөн, Аллаһ кайсыбер вакытта пəйгамбəрлəр белən пəрдə аша турыдан-туры аралашты, мəсələn, Муса пəйгамбəр عليه السلام белən: **“Муса вəгьдə кылынган урыныбызга килгəч, Раббысы аның белən сөйлəште”**. (“Əл-Əграф” сүрəсə, 143-нчə аять).

Шулай ук: **“Аллаһ Мусага әйтте: “Йә Муса! Кешеләргә илчелек кылуым һәм сөйләшүем аша сине башкалардан сайлап алдым”.** (“Әл-Әграф” сүрәсе, 144-нче аять).

Аллаһ Тәгалә башка вакытларда Үзенә Сүзен илче-фәрештәгә ишеттереп, аның аша илче-пәйгамбәргә җиткерә торган булды. Аллаһ Тәгалә әйтте: **“Аллаһ Тәгалә кешеләр белән сөйләшер булмады, мәгәр вәхий белән күңеленә салыр, яки күренмичә пәрдә аша сөйләшер, яки пәйгамбәргә фәрештә җибәрер Үзе теләгәнне вәхий белән иңдерер. Чынлыкта, Ул – Аллаһ бөек вә хикмәтледер”.** (“Әш-Шүра” сүрәсе, 51-нче аять).

Бу китапларга карата иманлы булу, халыкларга шул китаплар аша җиткерелгән шәригатьне дә кабул итеп, аңа буйсынып, шунның белән хөкем итүләрен таләп итә.

Шулай ук, бу китаплар бер-берсенә дәрәжәләгән дә раслылар.

Соңрак иңдерелгән китаплар алдагы иңдерелгән китапларны гамәлдән чыгарулары да хактыр, мәсәлән, Инжилнең Тәүраттагы кайбер хөкемнәргә бәтерүе кебек. Аллаһ Тәгалә Гайсә пәйгамбәр عليه السلام турында әйтте: **“Миннән әүвәл иңдерелгән Тәүратта булганны раслаган хәлдә, һәм сезгә хәрам булган нәрсәләргә кайберләрен хәлал иткәнем хәлдә, Раббыгыздан аятьләр белән сезгә пәйгамбәр булып килдем”.** (“Әли-Гыймран” сүрәсе, 50-нче аять).

Ә инде Коръән – аннан алда иңдерелгән барча китапларны һәм шәригатьләргә гамәлдән чыгарды. Аллаһ Тәгалә әйтте: **“Без сина хаклык белән Коръәнне иңдердек, әүвәлге китапларны раслаганы һәм әүвәлге китапларның Аллаһ китаплары икәнлеген белән шәһадәт биргәнне (яки алардан өстен булганы) хәлдә”.** (“Әл-Мәидә” сүрәсе, 48-нче аять).

Аллаһ, шулай ук, әйтте: **“Ул – Коръән барча галәмнәргә искәртүдәр”.** (“Әл-Къаләм” сүрәсе, 52-нче аять).

Аллаһ Тәгаләнең Китапларына ышану – кайсылары турында гомуми рәвештә әйтелгән, шуңа иманны, ә кайсылары хакында җентекләп әйтелгән – шул өстәмәләргә дә иманны үз эченә ала.

Шул җентекләп әйтелгәннәрдән, мисал өчен, Аллаһ Тәгаләнең кайсыбер пәйгамбәрләргә иңдергән Китапларының атамаларын җиткерүе керә: Тәүрат – Муса пәйгамбәргә, Инжил – Гайсәгә, Өз-Зәбүр – Дәвид пәйгамбәргә һәм Коръән – Мөхәммәд пәйгамбәргә иңдерелгән. Шулай ук, Муса һәм Ибраһим пәйгамбәрләргә аерым сәхифәләр бирелүе дә искә алына. Барча пәйгамбәрләргә Аллаһның мактавы һәм сәләме булсын!

Ягъни, исемнәргә аталган әлегә китапларның Аллаһ Тәгаләнең пәйгамбәрләргә җибәргән китаплар булуларына һәм, шулай ук, атамаларына дә иман китердек. Ә исемнәргә билгеле булмаган китапларга, гомуми рәвештә, Аллаһ Тәгаләдән пәйгамбәрләргә килгән китаплар икәнненә инандык. Аллаһ Тәгалә әйтте: **“Һәм әйт: “Аллаһ иңдергән китапка иман китердем”.** (“Әш-Шүра” сүрәсе, 15-нче аять).

Көрбән Кәрим – Аллаһ Тәгаләнең Үзенә пәйгамбәре Мөхәммәдкә ﷺ күктән индергән ахыргы китабы, аннан соң бүтән китаплар булмагач. Һәм ул үзеннән алда килгән барча китапларны гамәлдән чыгарды, кешеләр һәм женнәрнең барчасына да җибәрелде. Аллаһ Тәгалә әйтте: **“Ул – Корбән барча галәмнәргә искәртүдәр”**. (“Әл-Къаләм” сүрәсе, 52-нче аят). Кешеләрнең дөнья һәм ахирәт тормышларына нәрсә кирәк, барысын да үз эченә алды, Аллаһ Тәгалә әйтте: **“Бүгөн динегезне төзөп бетереп камил кылдым, бирәсе нигъмәтләремне дә сезгә тулысы белән җиткердем һәм риза булып ислам динен сезгә ихтыяр кылдым”**. (“Әл-Мәидә” сүрәсе, 3-нче аят).

Шулай ук, Көрбән – Аллаһ Тәгаләнең могжизасы, беркем дә бу китапка эз генә дә охшаш булган китап белән килә алмас: **“Әйт: “Әгәр кешеләр һәм женнәр барчасы җыелып бер-берсенә ярдәмләшеп Корбәнгә охшаш бер китап иҗат итергә тырышсалар да, һич тә иҗат итә алмаслар”**. (“Әл-Исра” сүрәсе, 88-нче аят). Шулай ук: **“Ул Корбәннең алдыннан да вә артыннан да батыл килмәс. Хикмәт Иясе һәм мактаулы булган Аллаһтан индерелгәндәр”**. (“Фүссыләт” сүрәсе, 42-нче аят).

Көрбәнне Аллаһ Тәгалә һәр үзгәртелүдән саклар, ягъни аңа ниндидер өстәүләр кертү яки киметүләр мөмкин түгел, Аллаһ Тәгалә әйткәнчә: **“Дөрөслөктә, Без Зекерне индердек һәм Без аны сакларбыз”**. (“Әл-Хижер” сүрәсе, 9-нчы аят).

Аллаһ Тәгаләнең рәсүлләренә иман:

Моңа Аллаһ Тәгалә һәрбер өммәткә Аллаһның Үзенә генә гыйбадәт кылырга һәм Аннан башка затларга гыйбадәт кылудан ерак булырга чакыручы рәсүл җибәргәнән тану керә. Бу рәсүлләр, дөрөс сөйләүчеләрдән булып, ышанычлы, тәкъва, төпле, намуслы, туры юлдан баручы һәм туры юл күрсәткечләре булдылар. Аллаһның галәмнәренә искәртүен тулысы белән җиткереп бетерделәр.

Аллаһ Ибраһим пәйгамбәрне Үзенә “халил”, пәйгамбәребез Мөхәммәдне дә ﷺ Үзенә “халил” итте, ягъни иң сөекле коллары итеп алды. Муса пәйгамбәр белән турыдан-туры сөйләште, Идрис пәйгамбәрне югары урынга күтәрде. Гайсә пәйгамбәр – Аллаһның колы һәм илчесе, “бар бул” дип Мәрҗамгә әйткән сүзе, сайлап алынган һәм хөрмәтләнгән рәсүле булды.

Аллаһ пәйгамбәр-рәсүлләренә берсе-берсеннән өстен итеп дәрәжәләрен күтәрде. Пәйгамбәребез Мөхәммәдне ﷺ Адәм балаларының иң хөрмәтлесе итте.

Диннең асылында аларның чакырулары бер булды: галәмнәр Раббысы, күркәм исем-сыйфатларга ия булуда һәм гыйбадәт кылуда Аллаһның берлеген җиткерү иде, Аллаһ Тәгалә әйткәнчә: **“Шиксез, Аллаһ хозурында ислам дине генә дин”**. (“Әли-Гыймран” сүрәсе, 19-нчы аят).

Шулай ук: **“Берәү ислам диненнән башка дингә иярсә, аның дине вә гамәле һич кабул булмый, ул ахирәттә хәсрәтләнүче һәм югалтучыдыр”**. (“Әли-Гыймран” сүрәсе, 85-нче аят).

Аллаһ Тәгалә Нух турында әйтте: **“Мин Аллаһтан мөселман булырга боерылдым”**. (“Йуныс” сүрәсе, 72-нче аят).

Аллаһ Тәгалә Муса турында әйтте: **“Йә каумем! Әгәр Аллаһка иман китереп мөселман булсагыз, Аңа гына тәвәккәл кылыгыз!”** (“Йуныс” сүрәсе, 84-нче аят).

Шулай ук, Аллаһ Тәгалә Бәлкыйсның сүзләрен китерде: **“Йә Раббым, үземә золым иттем, инде барча галәмне тәрбия итүче Аллаһка, Сөләйман белән бергә иман китереп, мөселман булдым”.** (“Ән-Нәмел” сүрәсе, 44-нче аят).

Шулай ук, Аллаһ Тәгалә әйтте: **“Без сезгә диндә шәригать төзеп бирдек, ул шәригатьне Нухка, вә сиңа, йә Мөхәммәд, индердек, вә Ибраһимгә, вә Мусага, вә Гайсәгә васыять иттек, Без төзегән шул хак дин шәригатен тотыгыз, вә төрле фиркаләргә бүленмәгез. Сезнең кешеләрне хак дингә чакыруыгыз мөшрикләргә бик авыр эш булды. Аллаһ Үзе төзегән хак дингә үзе теләгән кешесен ихтыяр итәр һәм анда тартыр, вә Аллаһка итагать белән кайткан кешене ул хак дингә күндерер”.** (“Әш-Шүра” сүрәсе, 13-нче аят).

Әбү Үмәмә һәм Әбү Зәһр китергән хәдисләрдә расланганча, рәсүлләрнең саны 315 булган, ә пәйгамбәрләрнең саны 124000 гә җиткән.

Пәйгамбәр белән рәсүлнең аермасы шундадыр: пәйгамбәргә Аллаһ вәхий индергән һәм бу пәйгамбәр шул вәхийне җиткерергә тиеш булган. Ә инде ул бу индерелгән белән Аллаһның әмерләренә карышучыларга җибәрелсә, ягъни аларга Аллаһның искәртүен җиткерүче булса, бу инде рәсүл була. Димәк, һәрбер рәсүл – пәйгамбәр, әмма һәрбер пәйгамбәр дә рәсүл түгел.

Аллаһ Тәгалә кайбер пәйгамбәр-рәсүлләрнең исемнәрен атады, мәселән, Әдәм, Нух, Идрис, Һүд, Салих, Ибраһим, Исмагыйль, Исхак, Ягъкуб, Йосыф, Лүт, Шүгәйб, Йуныс, Муса, Һарун, Ильяс, Зәкәрийә, Яхъя, Әл-Ясәг, Зүл-Кифел, Дәүд, Сөләйман, Әййүб, Ягъкубның уллары, Гайсә һәм Мөхәммәд, аларга Аллаһның мактавы һәм сәләме булсын! Һәм пәйгамбәрләр белән бәйле вакыйгаларны җиткерде, аларның тарихларында, әлбәттә, һәркемгә җитәрлек гыйбрәт һәм вәгазь бар: **“Без рәсүлләр җибәрдек, алдан инде сиңа хәбәрләрен бәян иттек, кайберләре турында сиңа сөйләмәдек, ә Аллаһ Муса белән камил сөйләшү белән сөйләште”.** (“Ән-Нисә” сүрәсе, 164-нче аят).

Шулай итеп, без барча пәйгамбәр-рәсүлләргә, гомуми рәвештә, иман китердек, ә инде берәрсе турында ниндидер хәбәрләр тәфсилләп әйтелгән булса, шул өстәмәләргә дә инандык.

Шулай ук, без инандык, пәйгамбәр-рәсүлләр – кешеләр, Аллаһның бар иткән затлары, коллары. Аның хакимлегеннән һәм милкеннән бернәрсәгә дә ия түгелләр. Аллаһ Тәгалә әйтте: **“Әйт: “Мин сезнең кебек бер кешедер, миңа вәхий булды сезнең Иләһегез – бер генә Иләһ дип. Әгәр берәү Раббысын яхшы хәлдә очратуны өмет итсә, шул изге гамәлләр кылсын һәм Раббысына һичкемне дә шәрик-тиндәш кылмасын!”**” (“Әл-Кәһф” сүрәсе, 110-нчы аят).

Аллаһ, шулай ук, әйтте: **“Аларга рәсүлләр әйтте: “Дөрес, без сезнең кебек кешеләрбез, ләкин Аллаһ Тәгалә бәндәләре арасыннан үзе теләгәнә нигъмәтен,**

ягъни пайгамбэрлекне бирэ, без сезгэ үзлегебездэн аять-могъжиза китерэ алмыйбыз, мэгэр Аллаһ телэге белэн генэ күрсэтэбез, мөэминнэр Бер Аллаһка гына тэвэккэл кылсыннар!” (“Ибраһим” сүрәсе, 11-нче аять).

Аллаһ, шулай ук, әйтте: “Синнэн әүвэл жибэргән рәсүлләр ризык ашый вә базарларда йөри иделәр. Берегезне икенчегезгә фетнә кылдык – бәлки сабыр булырсыз, Раббың [хәлегезне] күрүче”. (“Әл-Фүркан” сүрәсе, 20-нче аять).

Шулай ук: “Әйт: “Мин сезгә әйтмимен Аллаһ хәзинәләре минем кулымда һәм яшерен нәрсәләрне беләмен һәм мин фәрештәмен” – дип. Мин, бары тик, миңа Аллаһтан вәхий ителгәнгә иярүчемен. Әйт: “Күрмәүче белән күрүче бертигез булырмы? Әллә фикерләп карамыйсызмы?” (“Әл-Әнғәм” сүрәсе, 50-нче аять).

Шулай ук: “Әйт: “Мин үземә файданы да вә зарарны да китерүче түгелмен, бәлки Аллаһ теләсә генә. Әгәр мин яшерен нәрсәләрне белә торган булсам, әлбәттә, үземә күп файдаларны булдырыр идем һәм миңа һичбер зарар ирешмәс иде. Мин бары [имансызларны] жәһәннәм белән кисәтүче вә мөэминнәрне жәннәт белән сөендерүчемен”. (“Әл-Әграф” сүрәсе, 188-нче аять).

Без инандык, пайгамбэрләр һәм рәсүлләр – Аллаһның илчелек белән хөрмәтләнгән коллары, шуна күрә, Аллаһ Тәгалә аларны кол булуның иң югары дәрәжәсе белән сыйфатлый һәм мактый.

Шулай ук, без инандык, Аллаһ илчелекне Мөхәммәд ﷺ белән тәмамлады һәм аны барча кешеләргә һәм женнәргә жибәрде. Аллаһ Тәгалә әйтте: “Әйт: Йә кешеләр! Чынлыкта, мин барчагызга – бөтен дөнья кешеләренә Аллаһның рәсүлемен”. (“Әл-Әграф” сүрәсе, 158-нче аять).

Аллаһ, шулай ук, әйтте: “Без сине галәмнәргә бары рәхмәт өчен генә жибәрдек”. (“Әл-Әнбия” сүрәсе, 107-нче аять).

Аллаһ, шулай ук, әйтте: “Без сине барча кешеләргә жәннәт белән шатландыручы вә жәһәннәм газабы белән кисәтүче итеп жибәрдек, ләкин күп кешеләр шуны белмиләр”. (“Сәбә” сүрәсе, 28-нче аять).

Аллаһ Тәгалә барча пайгамбэрләрдән килешү алганын хәбәр бирэ – әгәр дә берәр пайгамбэр заманында Мөхәммәд пайгамбэр ﷺ жибәрелсә, шул пайгамбэр Мөхәммәд пайгамбэргә ﷺ иярергә тиеш булган. Шуннан, ачык рәвештә, күрәбез – Мөхәммәд пайгамбэрнең ﷺ илчелеге ахыргы һәм тәмамлаучы, алдан килгән илчелекләрне гамәлдән чыгаручы. Аллаһ Тәгалә әйтте: “Менә Аллаһ пайгамбэрләрдән килешү алды: Мин сезгә Китап һәм хикмәт бирермен, әгәр дә шуннан соң, сездә булганны исбатлаучы рәсүл сезгә килсә, әлбәттә, аңа иман китерерсез һәм ярдәм итерсез”. Аллаһ әйтте: “Моңы раслыйсызмы һәм минем килешүемне кабул итәсезме?” Әйттеләр: “Без раслыйбыз һәм кабул итәбез”. Аллаһ әйтте: “[Килешүебезгә] шаһит булыгыз! Мин дә сезнең белән бергә шаһитләрдәнмен”. Кемнәр моннан соң читкә борыла, шулар фасыйклардыр”. (“Әли-Гыймран” сүрәсе, 81-82 нче аятьләр).

Барча рәсүлләр дә, аларга Аллаһның мактавы һәм сәламе булсын, Мөхәммәд пәйгамбәр ﷺ киләчәге белән сөөндәрә торган булганнар. Аллаһ Тәгалә әйтте: **“Мәрьям улы Гайсә әйтте: “Йә Бәнү Исраил, мин сезгә Аллаһтан жибәрелгән рәсүлмен, миннән элек индерелгән Тәүратны раслаганым һәм миннән соң килә торган рәсүл белән сөөнеч биргәнем хәлдә – аның исеме Әхмәд (Мөхәммәд). Гайсә пәйгамбәр аларга аятьләр вә могжизалар белән килгәч, бу ачык сихер диделәр”.** (“Әс-Саффи” сүрәсе, 6-нчы аять).

Аллаһ, шулай ук, әйтте: **“Я Раббиди! Безгә һидәятле күркәм тормышны насыйп ит! Һәм ахирәттә күркәм тормышны бир! Без хөкемнәрәңә итагать итеп Сина кайттык (тәүбәгә килдек)! Аллаһ Тәгалә әйтте: “Үзем теләгән кешегә газабымны ирештерермен, ә рәхмәтем һәрнәрсәне чолгап алган. Ул рәхмәтебезне тәкъва булучыларга, зәкятләрен бирүчеләргә һәм Безнең аятьләребезгә иман китерүчеләргә бирербез. Алар рәсүлгә – укый-яза белмәгән пәйгамбәргә иярерләр, аның турында Тәүратта һәм Инжилдә язмалар табырлар. Ул аларны гөнаһлы эшләрдән тыяр вә саваплы эшләргә өндәр, яхшы-пакъ нәрсәләренә аларга хәләл кылыр, зарарлы-пычрак нәрсәләренә хәрам кылыр, аларда булган авырлыкны вә диннәрәңдәгә каты хөкемнәрне бетерер, рәсүлгә ышанып, аны хөрмәтләсәләр вә аңа ярдәм итсәләр һәм ул китергән һидәят яктылыгы булган Коръән хөкемнәрәңә иярсәләр, алар – өстенлек табуучылар”.** (“Әл-Әнғәб” сүрәсе, 156-157-нче аятьләр).

Имам Мөслимнең “Сахих” хәдисләре җыентыгында Әбү Һүрайрадан رضي الله عنه хәдис килә, пәйгамбәребез ﷺ әйткән: **“Мөхәммәднең җаны Кулында булучы (ягъни Аллаһ) белән ант итәмен – бу өммәттә кем генә булмасын, яһүдийме яки насранийме, әгәр минем турында ишетсә, аннан миңа индерелгәнгә иман китермичә вафат булса, ул Ум әһелләреннән булачак”** – дигән.

Шулай ук, әгәр дә берәү Мөхәммәднең ﷺ барча кешелеккә жибәрелгән рәсүл икәннен инкяр итсә, шул барлык пәйгамбәр-рәсүлләргә карата көферлек кылучы булып, хәтта үзен берәр пәйгамбәргә ышанучы һәм иярүче дип атаса да, шул пәйгамбәргә карата да көферлек кылган булып. Аллаһ Тәгалә әйтте: **“Нух кавеме рәсүлләрне ялганга тоттылар”.** (“Әш-Шүғара” сүрәсе, 105-нче аять). Нух عليه السلام алдыннан рәсүлләр булмаса да, Аллаһ Тәгалә аны ялганга тоткан кавемне бөтен рәсүлләрне дә ялганга тоту дип атады.

Мөхәммәд ﷺ – ахыргы пәйгамбәр, аннан соң пәйгамбәрләр булмаячак. Шуңа күрә, берәр кем пәйгамбәрлеккә дегъва итә икән, шул көферлек кылучы булып. Аллаһ Тәгалә әйтте: **“Мөхәммәд ирләрәгезнең атасы булмады, ләкин ул Аллаһның рәсүле вә пәйгамбәрләренң ахыргысыдыр”.** (“Әл-Әхзәб” сүрәсе, 40-нчы аять).

Имам Мөслимнең “Сахих” хәдисләре җыентыгында Әбү Һүрайрадан رضي الله عنه хәдис килә, пәйгамбәребез ﷺ әйткән: **“Миңа башка пәйгамбәрләрдән алты нәрсәдә өстенлек бирелде: миңа “җәвәмигүль-кәлим”²⁰ бирелде; дошманнарыма миннән курку белән миңа ярдәм күрсәтелде; ганимәт малы миңа рөхсәт ителде; барча җир**

²⁰ “Җәвәмигүль-кәлим” – пәйгамбәребезгә ﷺ хас булган аз сүзләргә тирән һәм киң мәгънә сала белү сыйфаты.

минем өчен чистарыну һәм намаз уку урыны кылынды; мин барча халыкларга җибәрелдем; минем белән пәйгамбәрләр тәмамланды” – дигән.

Берәр кем берәр пәйгамбәрне яки рәсүлне ялганга чыгара икән, шул, барча мөселманнарның бердәм сүзе буенча, көферлеккә чыга. Аллаһ Тәгалә әйтте: **“Аллаһка һәм рәсүлләренә көферлек күрсәтүчеләр Аллаһ белән Аның рәсүлләре арасын аерырга телеләр: “Рәсүлләрнең кайберләренә ышанабыз, кайберләренә ышанмыйбыз” – диләр. Һәм алар ышану белән ышанмау арасын юл итеп алырга омтылалар. Алардыр хак имансызлар, һәм имансызларга хур кылучы газәпны әзерләдек. Аллаһка һәм рәсүлләренә иман китерүчеләр һәм рәсүлләрнең арасын аермаучылар – аларга тиздән әжерләрен бирербез. Аллаһ – ярлыкаучы һәм рәхмәт кылучы”.** (“Ән-Нисә” сүрәсе, 150-152 нче аятьләр).

Кыямәт көненә иман:

Сөннәт һәм Жәмәгәт әһелләре Кыямәт көне булачагына, анда булачак төрле хәлләр һәм вакыйгаларга бер шиксез инанганнар. Аллаһ Тәгалә әйткәнчә: **“Һәм алар ахирәткә һичшиксез инанганнар”.** (“Әл-Бәкәра” сүрәсе, 4-нче аять).

Аллаһ, шулай ук, әйтте: **“Аллаһ – Аннан башка хак иләһ юк. Кыямәтнең булачагында һич тә шик юк, ул көндә Аллаһ, әлбәттә, сезне хөкем итер өчен җыяр. Аллаһтан да дөрөсрәк сөйләүче булырмы?”.** (“Ән-Нисә” сүрәсе, 87-нче аять).

Аллаһ, шулай ук, әйтте: **“Әлбәттә, Кыямәт көне киләчәк, син аларны күркәм рәвештә гафу ит”.** (“Әл-Хижер” сүрәсе, 85-нче аять).

Кыямәт көненә ышануның бер өлеше булып, мәетләренң терелеп, каберләреннән кубарылып чыгуларына ышану керә. Аллаһ Тәгалә әйтте: **“Әгәр сурга өрелсә, җирдә вә күкләрдә булган һәр жан иясе үләр яки һушсыз булып, мәгәр Аллаһ теләгән затлар үлмәсләр. Соңрак тагын бер мәртәбә өрелгәч, һәммәсе каберләреннән чыгып басып торырлар һәм күзәтерләр”.** (“Әз-Зүмар” сүрәсе, 68-нче аять).

Аллаһ, шулай ук, әйтте: **“Без әүвәл башлап халык кылганыбыз кебек һәрнәрсәне яңадан әүвәлгә сурәтенә кайтарырбыз, бу Безнең өстебезгә алган хак вәгъдәдер, әлбәттә, Без моны эшләрбез”.** (“Әл-Әнбия” сүрәсе, 104-нче аять).

Кыямәт көненә ышануның тагын бер өлеше булып, бу көндә кешеләрнең уң кулларына яки артларыннан сул кулларына биреләчәк гамәл дәфтәрләренә ышану керә.

Аллаһ Тәгалә әйтте: **“19. Әммә гамәл дәфтәре уң кулына бирелгән кеше: “Йә җәмәгәт, килегез, минем гамәл дәфтәремне укыгыз, 20. мин әлбәттә дөньяда белдем бүген хисабка киләчәгемне” – дияр. 21. Ул кеше, риза булырлык, яхшы тереклектә, 22. бөек дәрәжәле җәннәттә булып. 23. Ул җәннәтләренң җимешләре утырган вә яткан кешеләргә якындыр. 24. Ашагыз вә эчегез тәмләп ләззәт белән, үткән көннәрегезне изге гамәлләр кылып уздырганыгыз өчен! 25. Әмма гамәл дәфтәре сул кулына бирелгән кеше, әйтер: “Әгәр дә миңа гамәл дәфтәрем бирелмәгән булсамчы! 26. Хисабымны нинди икән белмәгән булсамчы! 27. Ни үкенеч, үлем белән бар да тәмамланган булса иде! 28. Инде миңа малым һич файда**

бирмәде. 29. **Хакимлегем дә һалак булды!” 30. Аллаһ газап фәрештәләренә әйтер: “Тотыгыз ул кешене, богаулагыз аны! 31. Соңрак жәһәннәм утына атыгыз аны! 32. Соңрак аны житмеш аршын озынлыктагы чылбыр белән урагыз! 33. Ул Бөек Аллаһка иман китермәде. 34. Вә мескеннәрне ашатырга чакырмады. 35. Бүген аның монда яраткан якин туганы юк. 36. Вә ризыгы да юктыр, мәгәр жәһәннәм әһленең тәннәреннән аккан эрен булыр. 37. Ул эренне мәгәр гөнаһлылар гына ашарлар”.** (“Әл-Хәкка” сүрәсе, 19-37 нче аятләр).

Шулай ук, Кыямәт көненә иманның тагын бер өлеше булып, бу көндә куелачак үлчәүгә ышану керә, һәм бер кемгә дә золымлык кылынмас. Аллаһ Тәгалә әйтте: **“Берәүнен үлчәүдә изгелеге авыр килсә, алар уңышка ирешүчеләр”.** (“Әл-Мөминүн” сүрәсе, 102-нче аят).

Шулай ук, Кыямәт көнендә булачак шәфәгатькә инану тиешле. Аның берничә төре булачак:

- Бөек шәфәгать, мәхшәр майданында хисап тизрәк башлансын дип соралачак шәфәгать; бу бары пәйгамбәребез Мөхәммәдкә ﷺ генә хас;
- Жәннәт әһелләре анда барып ирешкәч, капкасы ачылсын дип соралачак шәфәгать; бу, шулай ук, пәйгамбәребез Мөхәммәдкә ﷺ генә хас;
- пәйгамбәребезнең ﷺ үзенең атасының абыйсы – Әбү Талиб өчен Жәһәннәмдә газабы жиңеләйтелсен дип кылыначак шәфәгате; бу да, әлбәттә, пәйгамбәребез ﷺ генә хас, һәм Әбү Талибның дөньяда вакытта пәйгамбәребезне ﷺ яклаганы һәм ярдәме сәбәпле булачак;
- кайбер Жәннәт әһелләренең Жәннәттәге дәрәжәләре күтәрелсен дип кылыначак шәфәгать; монсы турында пәйгамбәребез ﷺ генә хас яки аңа гына түгел, башкаларга да биреләчәк дип әйтелде;
- олы гөнаһлар кылучылар өчен шәфәгать, ягъни зур гөнаһлар кылып вафат булган тәүхид-иман әһелләре өчен булачак шәфәгать – үзләренең гөнаһлары өчен Жәһәннәмгә кергәч, аннан чыгарылсыннар дип сорау; бу шәфәгать пәйгамбәребезгә ﷺ, башка рәсүлләргә, фәрештәләргә, тәкъвалы булып изгелек кылучыларга һәм яу кырында Аллаһ юлында вафат булганнарга биреләчәк.²¹

²¹ Әйтеп узырга кирәк, шәфәгать – тулысы белән Аллаһ Тәгалә милкендә, Аллаһ әйткәнчә: **“Әйт [йә, Мөхәммәд]: “Шәфәгать тулысы белән Бер Аллаһныкыдыр”** (“Әз-Зүмар” сүрәсе, 44-нче аят). Аллаһ Тәгалә Үзенең милке белән Үзе теләгәнчә эш итәчәк, ягъни, бары Аның рөхсәте аша гына кемдер башка кеше өчен шәфәгать кылачак: **“Аның каршында Аның рөхсәтеннән башка кем шәфәгать кылыр икән?”** (“Әл-Бәкәра” сүрәсе, 255-нче аят). Шуңа күрә, “минем өчен Кыямәт көнендә шәфәгатьче бул” дип кабер әһелләренә һәм вафат булган әүлияләргә дога белән ялвару ширек гамәле булып, Аллаһ Тәгалә әйтте: **“Алар Аллаһтан башка зарар вә файда китерә алмый торган затларга гыйбадәт кылалар һәм әйтәләр: “Болар Аллаһ каршында безнең шәфәгатьчеләребез”. Син аларга әйт: “Сез Аллаһка жирдәге вә күкләрдәге Үзе белмәгән нәрсәләрдән хәбәр бирәсезме? Ягъни Аның тиндәше булып та Үзе белми, сез беләсезме? Аларның ширек кылуларыннан Аллаһ пакъ һәм бөектер”.** (“Йуныс” сүрәсе, 18-нче аят). Ягъни, **“Йә Аллаһ, Кыямәт көнендә пәйгамбәребезнең ﷺ шәфәгатенә ирештерсәң иде”** дип Аллаһның Үзеннән генә сорау тиешле.

Хәдисләрден күренгәнчә, Кыямәт көнендә Көръян белән ураза да кеше өчен шәфәгатьче булырлар. Шулай ук, иман әһелләренең яшыли вафат булган балалары да эти-әниләре өчен шәфәгать кылырлар.

Шулай ук, Кыямәт көненә иманның тагын бер өлеше булып, пәйгамбәребезгә ﷺ биреләчәк сулыкка инану керә. Аның суы – сөттән аграк, балдан татлырак, исе миск исеннән дә хушрак, кем аны эчә, шуны башка беркайчан да сусау басмаячак.

Кыямәт көненә иманның тагын бер өлеше булып, Жәһәннәм сыртыннан салынган Сырат күперенә инану керә. Кешеләр, үзләренең бу дөньядагы гамәлләренә карап, аннан төрле рәвештә үтерләр: кемдер яшен, кемдер жил, кемдер кош тизлегендә. Пәйгамбәребез ﷺ Сырат күперенен икенче башында “Йә Раббым! Имин кыл!” дип ялварып торыр. Кайбер кешеләрнең гамәлләре шулай зәгыйфь булып, хәтта бу күпердән шуышып кына барырлар. Ә күпернең як-ягында ыргаклар бар, әмер ителгән кешене эләктерерләр. Кемне тырнап кына алырлар, шул котылыр, ә кемне тотырлар, шул Жәһәннәмгә барып төшер.

Гомумән, Көръян белән Сөннәттә Кыямәт көне турында килүче барча хәбәрләргә инандык, Аллаһ Тәгалә шул вакытларда безләргә ярдәм бирсә иде!

Тәкъдирнең яхшысына да, яманына да иман:

Сөннәт һәм Жәмәгать әһелләре Аллаһ Тәгалә барча мәхлукатның тәкъдирен алдан билгеләп куйганлыгына инанганнар. Аллаһ теләгән нәрсә генә булачак, теләмәсә – булмаячак. Аллаһ Тәгалә әйтте: **“Чынлыкта, Без һәр нәрсәне тәкъдир буенча бар кылдык”**. (“Әл-Къамәр” сүрәсе, 49-нчы аять). Шулай ук, әйтте: **“Аллаһның әмере тәкъдир белән үтәлмеш булды”**. (“Әл-Әхзәб” сүрәсе, 38-нче аять).

Тәкъдирнең дүрт дәрәжәсе бар:

- **беренчесе**, гыйлем; без Аллаһ Тәгаләнең һәрнәрсәне чорнап алган гыйлеменә иман китердек, Ул алдан булганны, хәзергене һәм киләчәктә ничек булачагын белүче. Аның гыйлеменен башлангычы юк һәм ул мәңгелек, гыйлемсезлектән гыйлемгә яңарып тормый һәм онытылмый;
- **икенчесе**, язмыш; без Аллаһ Тәгалә Үзендә булган Китапта (Әл-Ләүхүл-Мәхфуз) Кыямәт көненә чаклы булачак барча нәрсәне язып куйганына иман китердек. Аллаһ Тәгалә әйтте: **“Әллә белмәдеңме Аллаһның жирдәге вә күкләрдәге нәрсәләренә белгәнлеген? Алар барчасы Ләүхүл-мәхфуздагы китапта язылмыш, бу Аллаһка бик жинелдер”**. (“Әл-Хәж” сүрәсе, 70-нче аять). Шулай ук, әйтте: **“Фиргавен әйтте: “Өвүлдә үлеп киткән кешеләрнең хәлләре ничек?”. Муса әйтте: “Аларның хәлләрен минем Раббым беләдер, Китапта язылмыш. Минем Раббым һич хаталанмый һәм бернәрсәне онытмый”**. (“Таһә” сүрәсе, 51-52 нче аятьләр). Шулай ук, әйтте: **“Без һәрнәрсәне Төп китапта санап куйдык”**. (“Йәсин” сүрәсе, 12-нче аять).

Моңа, шулай ук, күкләр һәм жир барлыкка китерелгәнче язылган тәкъдир керә. Аллаһ Тәгалә әйтте: **“Әйт: “Безгә Аллаһ тәкъдир кылганнан кала башка нәрсә ирешмәс”**. (“Әт-Тәүбә” сүрәсе, 51-нче аять).

Аллаһ Тәгалә барча кешелекне бу дөньяга жибәрер алдыннан бар кылып, үз-үзләренә карата шәһадәт китертеп, алардан килешү алган. Аллаһ Тәгалә әйтте: **“Янә хәтерләгез, Раббың Адәм балаларының аркасыннан балаларын алды вә бу эшкә үзләрен шәһит итте һәм әйтте: “Мин түгелме сезнең Раббыгыз?”**. Алар әйттеләр: **“Әлбәттә, Син безнең Раббыбыз”**. (“Әл-Әграф” сүрәсе, 172-нче аять).

Шулай ук, бала ана карынында булганда, фәрештә жибәрелеп аңа жан өрә һәм кешенең ризыгын, әжәлен, гамәлләрен, бәхетсез яки бәхетле булачагын язып куя.

Тагын, Кадер кичәсендә киләсе бер елга тәкъдир билгеләнә. Аллаһ Тәгалә әйтте: **“Ул Кадер кичәсендә киләсе елга хәтле булачак эшләр хөкем ителер”**. (“Әд-Дүхан” сүрәсе, 4-нче аять). Ибн Гәббәс رضي الله عنهما исемле сахабә әйткән: *“Кадер кичәсендә Төп китаптан (Әл-Ләүхүл-Мәхфуз) алынып, алдагы елда буласы вакыйгалар языла – кемнеңдер вафат булуы яки тууы, ризык һәм яңгыр күләме, хәтта кемнеңдер Хаж кылуы язылыр, “фәлән-фәлән Хаж кылыр” дип әйтелер”*.

Һәм инде, көнлек тәкъдир дә языла. Аллаһ Тәгалә әйтте: **“Ул – Аллаһ һәр көнне эштәдер”**. (“Әр-Рахмән” сүрәсе, 29-нчы аять).

Көнлек тәкъдир – еллык тәкъдирнең тәфсиле, ягъни, жентекләп бирелүе, еллык тәкъдир – ана карынында язылган гомерлек тәкъдирнең тәфсиле, гомерлек тәкъдир – барча кешелек барлыкка китерелеп килешү алынылган тәкъдирнең тәфсиле, килешү тәкъдире – Аллаһның әмере буенча Каләмнең Төп китапта (Әл-Ләүхүл-Мәхфуздә) язганның тәфсиле. Ә инде, Төп китап – Аллаһның гыйлеменнән язылган.

- өченчесе, ихтыяр; күкләрдә һәм жирдә барча нәрсә Аллаһның ихтыяры, ягъни, теләге белән генә була, Аның ихтыярыннан башка һичнәрсә дә була алмый, Ул теләсә – була, теләмәсә – булмый. Аллаһ Тәгалә әйтте: **“Аллаһ бер нәрсәнең бар булуын теләсә, ул нәрсәгә фәкать “бар бул” дип әйтер һәм ул нәрсә бар булыр”**. (“Йәсин” сүрәсе, 82-нче аять).

Шулай ук, әйтте: **“Әгәр Аллаһ теләсә иде, пәйгамбәрләрдән соң килгән кавемнәр, аларга ачык аңлатмалар килгәннән соң, бер-берләре белән сугышмас иделәр”**. (“Әл-Бәкһара” сүрәсе, 253-нче аять).

Шулай ук: **“Әгәр Аллаһ теләсә, әлбәттә, аларның һәммәсен дә туры юлга жыяр иде”**. (“Әл-Әнгәм” сүрәсе, 35-нче аять).

Шулай ук: **“Әгәр Раббың теләсә иде, бөтен кешеләрне бер өммәт кылыр иде”**. (“Һүд” сүрәсе, 118-нче аять).

Шулай ук: **“Әгәр Без теләсәк, һәр кешегә һидәятне бирер идек, ләкин жен вә кешеләрнең имансызлары белән жәһәннәмне тутырачакмын дигән Минем сүзем хак булды һәм беркетелде”**. (“Әс-Сәждә” сүрәсе, 13-нче аять).

Шулай ук: **“Жирдә вә күкләрдә Аллаһны һичкем дә һичбер нәрсәдән көчсез итә алачак түгел. Аллаһ барча нәрсәне белүче вә һәр нәрсәгә көче житүче”**. (“Фәтыр” сүрәсе, 44-нче аятъ).

- **дүртенчесе**, бар кылу; Аллаһ Тәгалә барча гамәл үтәүчене һәм аның гамәлен бар кылды, хәрәкәтләнүчене һәм аның хәрәкәтен бар кылды; тик торучыны да һәм аның тик торуын да бар кылды. Аллаһ Тәгалә әйтте: **“Аллаһ һәрнәрсәне бар итүче вә һәрнәрсә өстеннән кайгыртучы”**. (“Әз-Зүмар” сүрәсе, 62-нче аятъ).

Әмма, шуның белән бергә, Аллаһ колларының ниндидер гамәл кылуга көч-куәтләре һәм теләк-омтылышлары бар икәнлегенә дә без иман китердек. Аллаһ Тәгалә аларның үзләрен бар кылды, ихтыярларын, көч-куәтләрен, сөйләгән сүзләрен һәм эшләгән гамәлләрен дә бар кылды, ләкин сүзләре һәм гамәлләре кешеләрнең үзләренә кайтарыла, шулар өчен алар әжер-савап яки жәза алачаклар.

Кешеләрнең көч-куәтләре Аллаһ аларга күпме мөмкинчелек биргән, шуннан чыкмый, һәм теләкләре дә Аллаһның теләгеннән уза алмый. Аллаһ Тәгалә әйтте: **“Чынлыкта, бу – искәртүдер. Теләгән кеше Раббысының жәннәтләренә бара торган туры юлны алсын! Әмма Аллаһ теләмәсә, сез дә тели алмассыз. Чынлыкта, Аллаһ һәрнәрсәне белүче вә хикмәт Иясе”**. (“Әл-Инсән” сүрәсе, 29-30 нчы аятъләр).

Шулай ук, әйтте: **“Бу – бары барча галәмнәргә искәртүдер. Сөзләрдән туры юлга күнеләргә теләге булган кешеләргә вәгазь һәм туры юлдыр. Туры юлга күнелүне тели алмассыз, мәгәр галәмнәр Раббысы Аллаһ теләсә генә”**. (“Әт-Тәквир” сүрәсе, 27-29 нчы аятъләр).

Аллаһ Тәгалә, шулай ук, әйтте: **“Аллаһ Тәгалә һичкемне көче житмәгән эш белән йөкләмәс. Берәү изге гамәлләр кылса – файдасы үзенәдер, әгәр берәү гөнаһларны, явыз эшләренә кәсеп итсә – газабы үзенәдер”**. (“Әл-Бәкьара” сүрәсе, 286-нчы аятъ).

Шулай ук, әйтте: **“Ошбу Жәннәтне сез кылган гамәлләрегез өчен мирас итеп алдыгыз”**. (“Әз-Зүхруф” сүрәсе, 72-нче аятъ). Ягъни, “гамәлләрегез сәбәпле”.

Шулай ук: **“Кылган гамәлләрегез өчен мәңгелек газапны татыгыз!”** (“Әс-Сәждә” сүрәсе, 14-нче аятъ).

Шулай ук: **“Берәү тузан бөртеге хәтле генә яхшылык кылган булса, аны күрер. Вә берәү тузан бөртеге хәтле генә начарлык эшләсә, аны күрер”**. (“Әз-Зәлзәлә” сүрәсе, 7-8 нче аятъләр).

Димәк, без инандык – язылган тәкъдир гамәл кылырга комачауламый, ягъни, тәкъдиргә генә тапшырылып, изге гамәлләрдән ваз кичү хаталы караш. Шуңа күрә, пәйгамбәребез ﷺ үзенәң сахабәләренә тәкъдирнең һәм барча вакыйгаларның алдан язылуы һәм битләрдәге язмаларның кибең бетүе турында хәбәр биргәч, сахабәләр пәйгамбәребездән ﷺ: *“Димәк, без тәкъдиребезгә таянык та, гамәлләрне калдырыйк?”* – дип сорау бирделәр, пәйгамбәребез ﷺ аларга: **“Юк, гамәл кылыгыз, һәрберебезгә нәрсә язылган, шул җиңеләйтелер”** – дигән. Аннан Аллаһның

- шундый Сүзләрен укыган: **“5. Әмма бер кеше Аллаһ күрсәткән урыннарга садакалар бирсә һәм Аллаһтан куркып гөнаһлардан сакланса.**
- 6. Һәм Аллаһның берлеген вә пәйгамбәрнең хаклыгын таныса.**
- 7. Аңа жиңеллек вә рәхәтлек урыны булган Жәһәннәткә алып керүче гамәлләрне жиңеләйтербез.**
- 8. Вә әмма бер кеше саранлык кылса, вә үзен Аллаһка вә ахирәт нигъмәтләренә мохтажсыз санаса, кирәксенмәсә.**
- 9. Вә Аллаһның берлеген вә пәйгамбәрнең хаклыгын инкяр итсә.**
- 10. Без аңа авырлык вә газап урыны булган Жәһәннәмгә алып керә торган гамәлләрне жиңеләйтербез”.** (“Әл-Ләйл” сүрәсе, 5-10 нчы аятьләр).

Шулай итеп, гамәл кылу – язылган тәкъдиргә илтүче сәбәп. Мисал өчен, дөньялыкта да ниндидер нәтижәгә ирешү өчен гамәл кылу кирәк: бала булсын өчен – никах, уңыш булсын өчен – жир сөрү, чәчү, эшкәртү эшләре һ.б. Нәкъ шулай ук, Жәһәннәткә керүгә – изге гамәлләр, ә Жәһәннәмгә – начар гамәлләр сәбәпче булып торалар.

Иманның асылына карата дөрес инану.

Сөннәт һәм Жәмәгәт әһелләре иманның:

- каләб белән инанудан, ягъни, күңелдә шәһадәт сүзләрен хак рәвештә раслаудан;
- тел белән сөйләнгән сүзләрдән, ягъни, “Лә иләһә иллә-Ллаһ, Мүхәммәдүн расүлү-Ллаһ” дип шәһадәт китерүдән;
- тән белән гамәлләр кылудан төзелгәнәнә инанганнар.

Имам әш-Шәфиги رحمه الله әйткән: “Сахабәләр һәм тәбигыйннар, алардан соң килүчеләр һәм без очраткан [галимнар] – барчасы да [шуңа] бердәм иделәр һәм әйттеләр: “Иман – сүзләр, гамәлләр, ниятләр, һәм берсесенәң башкасыннан кала булуы *жәтми*” – *диделәр*”. Бу хәбәрне әл-Ләләкәи үзенәң “Әс-Сөннәт” китабында китерә.

Шулай ук, иман – изге гамәлләр кылу белән арта, начар гамәлләр сәбәплә кими. Аллаһ Тәгалә әйтте: “Үтеп баручы кәрван кешеләр мөселманнарга: “Мәккә мөшрикләре сезгә каршы күп гаскәр хәзерләгәннәр, куркыгыз алардан, сугышмагыз”, – *диделәр*. Бу сүзләр аларның иманнарын гына арттырды”. (“Әли-Гыймран” сүрәсе, 173-нче аять).

Шулай ук, әйтте: “Хак мөэминнәр энә шулардыр: кайчан Аллаһ зекер ителсә, күңелләре йомшарып, Аллаһтан куркырлар вә һәркайчан аларга Аллаһның аятьләре укылса, ул аятьләр аларның иманнарын арттырыр һәм алар һәрвакыт Раббыларына тәвәккәл кылырлар”. (“Әл-Әнфәл” сүрәсе, 2-нче аять).

Шулай ук, әйтте: “Әгәр Коръәннән бер сүрә индерелсә, монафикъларның кайберләре әйтәләр: “Бу сүрә кайсыгызның иманын арттырыр”, – дип көләләр. Әмма Коръәнгә ышанган кешеләргә сүрә инү иманнарын арттыра һәм алар сүрә иңгәнә шатланалар”. (“Әт-Тәүбә” сүрәсе, 124-нче аять).

Аллаһ Тәгалә, шулай ук, әйтте: “Мөэминнәр союздаш кабиләләренәң килгәнән күргәч: “Ошбу көн Аллаһ һәм Аның расүле вәгъдә иткән сынау көне вә ярдәм ирешәчәк көндер, Аллаһ вә Аның расүле вәгъдәләрендә тордылар” – дип әйттеләр. *Һәм бу – мөэминнәрнең фәкәть иманнарын һәм Аллаһның әмеренә буйсынуларын гына арттырды*”. (“Әл-Әхзәб” сүрәсе, 22-нче аять).

Шулай ук, әйтте: “Ул – Аллаһ мөэминнәрнең күңелләренә тынычлык индерде, иманнары өстенә тагын иман өстәлсен өчен”. (“Әл-Фәтх” сүрәсе, 4-нче аять).

Имам әл-Бохари һәм Мөслим үзләренәң “Сахих” хәдисләр жәентыкларында Гәбдуллаһ ибн Гүмәр رضي الله عنهما исемле сахабәдән хәдис китерәләр, бервакыт пәйгамбәрәбез ﷺ хатын-кызларга вәгазь биргәндә аларга шундый сүзләр әйткән: “*Акылыгызда һәм динегездә кимчелек булуына карамастан, төпле фикерле акыллы ирне гыйшык белән хуштан яздыручы башкаларны күргәнәм юк*” – дигән. Ягъни, диндә кимчелек булу иманда кимчелек булуны аңлата. Шулай ук, пәйгамбәрәбез ﷺ икенче бер хәдистә: “*Иманы иң камил булган мөэмин – холкы иң яхшы булганы*” – дип әйткән. Имам Әхмәд һәм башкалар Әбү Нүрайрадан китерәләр. Димәк, яхшы холыклы мөэмин иманы

тулы булу белән сыйфатлангач, начар холыклысы, киресенчә, иманында зәгыйфьлек һәм кимчелек булу белән сыйфатлана.

Иман, күңелдә игътикад булмыйча, сүздән һәм гамәлдән генә тора алмый, чөнки бу монафыйкларның иманы. Аллаһ Тәгалә әйтте: **“Мөселманнар арасында монафыйклар да бар, алар Аллаһка һәм ахирәт көненә ышандык диләр, ләкин үзләре ышанучы түгелләр”**. (“Әл-Бәкәра” сүрәсе, 8-нче аятъ).

Шулай ук, иман – танып белү генә дә түгел, чөнки бу имансызларның һәм инкяр итүчеләрнең ышануы. Аллаһ Тәгалә әйтте: **“Алар бу мөҗизаларның Аллаһтан икәнлеген инкяр иттеләр, ләкин күңелләре белән моны белә иделәр, золымлык вә тәкәбберлек белән”**. (“Ән-Нәмел” сүрәсе, 14-нче аятъ).

Шулай ук, әйтте: **“Алар сине ялганга чыгармыйлар, вә ләкин залимнәр Аллаһның аятьләрен инкяр итәләр”**. (“Әл-Әнғәм” сүрәсе, 33-нче аятъ).

Шулай ук, әйтте: **“Без Изге Китаплар биргән халыклар Мөхәммәдне үз балаларын таныган кебек танийлар”**. (“Әл-Бәкәра” сүрәсе, 146-нчы аятъ).

Аллаһ Тәгалә, шулай ук, әйтте: **“Аларга үзләре белгән һәм таныган пәйгамбәр – Мөхәммәд ачык дәлилләр белән килгәч, аңа карата көферлек кылдылар”**. (“Әл-Бәкәра” сүрәсе, 89-нчы аятъ).

Шулай ук, иман – гамәл кылуны калдырып, сүзләр һәм калептәге игътикад кына түгел. Чөнки, Аллаһ Тәгалә гамәлләрне “иман” сүзе белән атады. Аллаһ әйтте: **“Аллаһ сезнең иманыгызны югалтмас”**. (“Әл-Бәкәра” сүрәсе, 143-нче аятъ). Ягъни, “Бәйт әл-Мәкдискә таба юнәлеп укыган намазларыгызны” дигән мәгънәдә.²²

Имам әл-Бохариның һәм имам Мөслимнең “Сахих” хәдисләр җыентыкларында ибн Гәббәс رضي الله عنهما исемле сахабәдән килә, пәйгамбәребез ﷺ Гәбдүл-Къайс кабиләсеннән килгән делегациягә әйткән: **“Мин сезгә дүрт нәрсәне әмер итәм: Аллаһка иман, беләсезме нәрсә ул Аллаһка иман? [Ул] – “Лә иләһә иллә-Ллаһ” дип шәһадәт китерү, намазны үтәү, зәкәт чыгару, Рамазан аенда ураза тоту һәм ганимәт малының биштән бер өлешен аерып бирү”** – дигән.

Шулай ук, имам әл-Бохариның һәм имам Мөслимнең “Сахих” хәдисләр җыентыкларында Әбү Һүрайрадан رضي الله عنه риваять ителә, пәйгамбәребез ﷺ әйткән: **“Иман җәһитмештән яки алтмыштан артык тармактан тора, иң яхшысы – “Лә иләһә иллә-Ллаһ” сүзләре, иң түбәне – юлда ятучы һәм үтергә комачаулаучы әйберне алып кую, оялчанлык та иманның бер тармагы”** – дигән.²³

²² Мөселманнар башта Бәйт әл-Мәкдискә (Иерусалим) таба юнәлеп намаз укыйлар иде. Аллаһ Тәгалә Мәккәдәге Кәғбәтуллаһка юнәлеп намаз укырга боергач, кыйбла алмашылганчы вафат булган мөселманнарның намазлары белән нәрсә булыр дигән сорау бирелде. Шулчакта Аллаһ әлегә аятьне индерде һәм анда намазны “иман” сүзе белән атады. [“Тәфсир әл-Жәләләйн” китабын карарга була].

²³ Алдагы аятьтә Аллаһ Тәгалә намазны “иман” сүзе белән атады, ә китерелгән хәдисләрдә пәйгамбәребез ﷺ намазны, зәкәтне, уразаны, садаканы, юлда үтергә комачаулаучы әйберне алып куюны, шулай ук, “иман” диде. Ягъни, болар барысы да тән һәм мал белән кылына торган гыйбадәтләрнең иманның бер өлеше булуын күрсәтә.

Гамәл-гыйбадәтләр арасында намазны калдыру көферлек булып тора, ягъни, кем тулысы белән намазны калдырды, шул көферлек кылды. Бу – пәйгамбәребезнең ﷺ сахабәләренең бердәм фикере.²⁴

Тәкфир, ягъни көферлектә гаепләү – Аллаһның хакы, шуңа күрә, Аллаһ һәм Аның рәсүле ﷺ яки мөселманнар бертавыштан көферлектә чыгарганнарны гына көферлектә гаепләргә була. Әгәр дә берәркем Көръәннән яки дәрәсегә расланган хәдисләрдән, яки мөселман галимнәренең бердәм тавышыннан ачык дәлилләргә нигезләнмичә башка беркемне хаксызга көферлектә гаепли икән, бу кеше житди жәза бирүгә һәм шелтәгә лаеклы. Имам әл-Бохари үзенең хәдисләр жыентыгында Сәбит ибн Даххәк رضي الله عنه исемле сахабәдән пәйгамбәребезнең ﷺ сүзләрен китерә: **“Мөэминне көферлектә гаепләү аны үтерүгә тиң”** – дигән.

Кеше – әйткән көфер сүзләре яки гамәлләре яки күнелендә йөрткән игътикады аркасында көферлектә төшә ала. Һәм монда бу гамәлнең яки сүзләренең яки игътикадның көферлек икәннен белеп, аның тыелган булуын тану шарт булып тормый.²⁵

Шулай ук, гомуми рәвештә көферлектә чыгару һәм аерым шәхесне көферлектә гаепләү арасын аерырга кирәк. Гомуми рәвештә көферлектә чыгарганда “көферлек” сүзе гомуми рәвештә кулланыла: “бу гамәл яки сүз – көферлек”, “мондый гамәлне эшләүче имансыз булып диннән чыга” дип әйтелә. Әмма инде, фәлән-фәлән исемле аерым шәхесне көферлектә гаепләүгә килгәндә, бу очракта барча шартлар жыелырга һәм көферлектә чыгарырга комачаулаучы барча киртәләр алынырга тиешле. Ягъни, гомуми рәвештә көферлектә чыгару һәрвакытта да аерым шәхесне көферлектә гаепләүгә китерә дигән сүз түгел.²⁶

²⁴ Күрәбез, китапның авторы шәех Гәбдүссәләм намаз калдыру – олы көферлек дигән фикердә. Дәлил итеп, шәех бу фикерне пәйгамбәребезнең ﷺ сахабәләренең бердәм тавышы диде. Әйтәп узырга кирәк, бу мәсьәләгә карата элекке заманнан ук галимнәренең сүзе бердәм түгел, кайбер галимнәр намазны калдыру кешене диннән чыгармый торган көферлек дип әйттеләр, мисал өчен бу, олы имамнар арасынан имам Әбү Хәнифәнең رحمه الله һәм аның мәзһәбе фикере. Ягъни, монда пәйгамбәребезнең ﷺ сахабәләренең бердәм сүзе булса, галимнәр арасында мондый фикер каршылыклары да булмас иде. Бу мәсьәлә, фикһ китапларына юнәлеп, аерым фәнни тикшеренүгә мохтаж, тирәнтен кереп китапны озынайтасы килми. Әмма, һичшиксез, намазны калдыру шәригать текстларында “көферлек” төшенчәсе белән аталды һәм зур гәнаһ булып тора. Аллаһ Тәгалә әйтте: **“Сезне сакар жәһәннәменә нәрсә илтте? Алар әйтерләр: “Без намаз укучылардан түгел идек”**.” (Әл-Мүддәсир” сүрәсе, 42-43 нче аятләр).

²⁵ Мисал өчен, әгәр дә берәркем берәр сүзнең тыелган көфер сүз икәннен белеп тә, әмма, мәжбүр ителмәгән һәм хаталанмаган хәлдә, үз иреге белән бу сүзләргә сөйләсә, хәтта уен-көлкә итеп булса да, мондый кеше көферлектә төшә. Әмма, “фәлән кеше” шулай дип әйтте дип башка кешенең көфер сүзләрен гади тапшыру көферлек булып тормый. Аллаһ Тәгаләдән безләргә көферлек һәм ширекнең барча төрләреннән саклавын сорыйбыз!

²⁶ Монда аерым шәхесне көферлектә гаепләү дигәндә сүз – үзен мөселман дип атаучы, “Лә иләһә иллә-Ллаһ, Мүхәммәдүн расүлү-Ллаһ” кәлимәсен шәһадәт китерүче, әмма ниндидер көфер сүзләр әйтүче яки шундый гамәлләр кылучы яки көфер игътикад йөртүче кеше турында бара. Ә инде, асылда, Ислам диненнән кала башка диндә булганнарны яки атеист-материалистларны гомуми рәвештә дә һәм аерым шәхесләрен дә көферлектә чыгаруга бернинди дә киртә юк, шулай ук, Иблис, Фиргавен, Нәмруд, Къарун, Әбү Ләһәб һ.б. кебек аерым шәхесләргә карата да. Чөнки, моңарга Көръәннән, хәдисләрдән һәм мөселман галимнәренең бердәм тавышыннан ачык дәлилләр килә.

Олы гөнаһлар кылучыларның хөкеменә карата дөрөс инану.

Сөннәт һәм Жәмәгәт әһелләренең игътикадыннан – Аллаһ Тәгаләгә ширек кылудан кала башка барча гөнаһлар да мөселманны Ислам диненнән чыгармый икән белү, әгәр дә кеше бу гөнаһлар тыелмаган, рөхсәт ителгән дип санамаса. Ә инде берәр гөнаһны бу гөнаһ тыелмаган, рөхсәт ителгән дип эшләсә, яки, хәтта, эшләмәсә дә, әмма күңелендә шундый игътикад йөртсә – бу Коръәнгә, Сөннәткә һәм мөселманның бердәм сүзенә карата көферлек кылу була, чөнки мондый кеше Коръәнне, Мөхәммәд пәйгамбәрне ﷺ ялганга чыгара.²⁷

Аллаһ Тәгаләгә ширек кылудан кала башка гөнаһлар кешене мәңгелеккә Жәһәннәм Утында калдырмый. Аллаһ Тәгалә әйтте: **“Аллаһ үзенә ширек кылуны гафу итмәс, башка гөнаһларны кемгә тели, шуңа гафу итәр”**. (“Ән-Нисә” сүрәсе, 48-нче аят), ягъни, бу аяттән күрәбез: ширектән кала башка гөнаһлар кылучы Аллаһ Тәгаләнең ихтыярында – теләсә Үзенә юмартлыгы һәм рәхмәте белән бу кешене гафу итәчәк, теләсә – шул гөнаһлар бәрабәрәнә Жәһәннәмгә кертеп чистартчак, аннан, кешенең тәүхиде сәбәпле, аны Жәһәннәмнән чыгарачак һәм бу кеше Жәннәткә керәчәк.

Аллаһ Тәгалә Үзенә Китабында кайбер гөнаһларны искә алды, мисал өчен, кан кою һәм золымлык, шул ук вакытта, бу гөнаһларны кылучы кешене “иман” сүзе белән сыйфатлады, ягъни, мондый кешеләр иманнары сәбәпле мәэминнәр, әмма гөнаһлары сәбәпле фәсыйклар. Аллаһ Тәгалә әйтте: **“Йә мәэминнәр, үтерелмеш кеше хакына сезгә кысас фарыз ителде: азат кеше өчен – азат кеше, кол өчен – кол, хатын-кыз өчен – хатын-кыз. Әгәр үтерүче кеше, үзенә кардәше тарафыннан гафу ителеп үлем җәзасыннан коткарылса, үтерүче кеше дә изгелеккә каршы изгелек итсә һәм үзе үтергән кешенең якыннарына үз ихтыяры белән тиешле кан хакын түләсә”**. (“Әл-Бәкәра” сүрәсе, 178-нче аят). Аллаһ Тәгалә мәэмин-мөселманны арасыннан үтерүченә дә һәм үтерелмеш кешене дә “иман” төшенчәсә белән сыйфатлады, ягъни, иман сәбәпле “кардәшләр” диде.

“Гөнаһ” сүзен гамәлгә карата да, аны кылучыга карата да кулланып, шул ук вакытта, ул кешене мәэмин-мөселман дип атау һәм аңа карата мөселман хөкемнәрен куллануда бернинди дә каршылык юк. Моңы, ачык рәвештә, имам әл-Бохариниң “Сахих” хәдисләр җыентыгында Гәбдуллаһ ибн Химәр رضي الله عنه исемле сахабәнең вакыйгасы күрсәтә. Гәбдуллаһ ибн Химәр хәмер эчә торган булган һәм аны пәйгамбәрбез ﷺ янына алып килә торган булганнар. Шулай бервакыт, бер сахабә түзмәгән һәм: *“Аллаһ аны ләгънәт кылсын, инде күпме тапкыр шулай алып килергә була”* – дип әйткән. Шуннан пәйгамбәрбез ﷺ: **“Ләгънәт кылма аны, ул Аллаһны һәм Аның рәсүлен ярата”** – дигән.

²⁷ Мисал өчен, әгәр дә берәркем хәмер эчә, әмма ул хәмернең тыелган икәннән танып икән – бу кеше олы гөнаһ кыла. Ә инде берәр кем хәмерне – Аллаһ аны тыймаган, рөхсәт иткән дип эчә икән, яки хәмерне бөтенләй эчмәсә дә, әмма шундый фикер йөртә икән, бу көферлек була. Чөнки, хәмер Коръән аятләре, дөрөс хәдисләр һәм мөселманның бердәм сүзе белән тыелган. Ягъни, мондый кешенең көферлеккә төшүенә сәбәбе – хәмер эчү түгел, ә шундый игътикад йөртеп, Коръәнне һәм хәдисләренә ялганга чыгару.

Ягъни, шушы олы гонаһны эшлэсә дә, бу гамәле аны Ислам диненнән чыгармады, киресенчә, пәйгамбәребез ﷺ аның иманы булуын раслады.

Шуны аңларга кирәк, “көферлек”, “ширек”, “золымлык”, “гөнаһ”, “нифакъ”²⁸ сүзләре шәригать текстларында ике мәгънәдә килергә мөмкин:

- беренчесе, “олы, зур” мәгънәсендә, ягъни, иманның нигезенә каршы килүе сәбәпле тулысы белән кешене диннән чыгаручы;
- икенчесе, “кече” мәгънәсендә, ягъни, иманның тулылыгына каршы килүче, әмма кешене диннән чыгармаучы.

Әлегә бүленеш тәкъва сәләфләрдән رضي الله عنهم килә. Мисал өчен, иң белемле сахабәләрнең берсе, Көръәнгә тәфсир бирүче – Гәбдуллаһ ибн Гәббәстән رضي الله عنهما көферлектән кече көферлек, золымлыктан кече золымлык, гөнаһтан кече гөнаһ, нифакътан кече нифакъ булуы риваять ителә.

Аллаһ Тәгалә Үзеннән башкаларга гыйбадәт кылучыны “имансыз”, “мөшрик”, “залим” дип атады:

Аллаһ әйтте: **“Берәү Аллаһ белән бергә башка иләһкә гыйбадәт кылса, аның бу эшенә һич дәлиле юктыр, аның хөкем ителеше фәкәть Раббысы каршындадыр. Имансызлар уңышка ирешә алмаслар!”** (“Әл-Мәминүн” сүрәсе, 117-нче аять).

Шулай ук, әйтте: **“Әйт: “Мин фәкәть Аллаһка гына гыйбадәт кыламын, Аңарга һичкемне шәрик-тиңдәш кылмыймын””**. (“Әл-Жин” сүрәсе, 20-нче аять).

Шулай ук, әйтте: **“Сиңа файда да, зарар да китерә алмаган башка [иләһләргә] гыйбадәт кылма. Әгәр син бу эшләргә эшләсәң, әлбәттә, залимнәрдән булырсың”**. (“Йунус” сүрәсе, 106-нчы аять).

Шулай ук, әйтте: **“Менә Без фәрештәләргә әйттек: “Адәмгә сәждә кылыгыз!” Һәм сәждә кылдылар, мәгәр Иблис сәждә кылмады, ул женнән иде, Раббысының әмеренә карата гөнаһ кылды”**. (“Әл-Кәһеф” сүрәсе, 50-нче аять).

Бу аятьләрдә “олы көферлек”, “олы ширек”, “көферлек мәгънәсендә олы золымлык”, “көферлек мәгънәсендә олы гөнаһ” турында сүз бара, ягъни, аларның иман белән бергә жыела алмый торган төрләре.

Аллаһ Тәгалә, шулай ук, әйтте: **“Берәү Аллаһ индергән хөкемнәр белән хөкем итмәсә, андый кешеләр имансызлар”**. (“Әл-Мәидә” сүрәсе, 44-нче аять).

Шулай ук, әйтте: **“Берәү Аллаһ индергән хөкемнәр белән хөкем итмәсә, андый кешеләр үз-үзләренә золым итүче залимнәр”**. (“Әл-Мәидә” сүрәсе, 45-нче аять).

Шулай ук, әйтте: **“Берәү Аллаһ индергән хөкемнәр белән хөкем итмәсә, андый кешеләр гөнаһлылар”**. (“Әл-Мәидә” сүрәсе, 47-нче аять).

²⁸ Нифакъ – монафыйклык, икейөзлелек.

Аллаһ Тәгалә, шулай ук, әйтте: **“Золымлык белән ятимнәр малын ашаган кешеләр, әлбәттә, карыннарына утны ашыйлар һәм бик тиз Жәһәннәм Утына керерләр”**. (“Ән-Нисә” сүрәсе, 10-нчы аятъ).

Пәйгамбәребез ﷺ әйткән: ***“Мөселманны яманлау – гөнаһ, ә аның белән сугышу – көферлек”*** – дигән. Башка бер хәдистә: ***“Кем Аллаһтан кала башка белән ант итте, шул көферлек яки ширек кылды”*** – дип әйткән.

Бу текстларда “кече көферлек”, “кече ширек”, “золымлык”, “гөнаһ” турында сүз бара. Көръәннән һәм Сөннәттән, тәкъва сәләфләрнең бердәм сүзләреннән күренгәнчә, алар белән иман бергә жыела ала, әмма болар иманга кимчелек китерәләр һәм аның тулылыгына каршы киләләр.

Пәйгамбәребезнең ﷺ сахабәләренә карата дәрәс инану.

Сөннәт һәм Жәмәгәт әһелләренә игътикадыннан – пәйгамбәребезнең ﷺ сахабәләрен ярату, аларга карата яхшы мөнәсәбәттә булу һәм ризалык белдерү, алар өчен Аллаһның ризалыгын һәм гафуын сорау, һәм аларны мактау тора.²⁹

Аллаһ Тәгалә әйтте: **“Мәккәдән Мәдинәгә күчеп килгән беренче мөһажирләр һәм Мәдинәдәге беренче ансарлар – ярдәм итүчеләр, һәм аларга яхшы рәвештә ияргән башка мөселманнар – алардан Аллаһ риза булды һәм алар да Аллаһтан риза. Вә аларга асларыннан елгалар ага торган жәннәтләр хәзерләнде, алар анда мәңге калырлар. Бу – зур уңышка ирешүдәр”**. (“Әт-Тәүбә” сүрәсе, 100-нче аят).

Аллаһ Тәгалә, шулай ук, әйтте: **“Агач төбөндә сиңа бәйгәт³⁰ биргән сахабәләрдән Аллаһ, һичшиксез, риза булды”**. (“Әл-Фәтх” сүрәсе, 18-нче аят). Әгәр дә, Аллаһ Тәгалә берәр кемгә Үзенә ризалыгын биргән икән, Ул бу кешегә беркайчан да ачулы булмаячак! Дәрәсләге расланган хәдистә килгәнчә, пәйгамбәребез ﷺ әйткән: **“Агач төбөндә бәйгәт биргәннәрдән берсе дә Жәһәннәм Утына кермәячәк”** – дигән.³¹ Алар арасында Әбү Бәкер, Гүмар ибн әл-Хаттаб, Гүсмән ибн Гәффән һәм Гәли ибн Әби Талиб кебек иң яхшы сахабәләр булуы билгеле.

Аллаһ Тәгалә Үзенә Китабында мөһажирләргә³² искә ала һәм аларны “тугрылык” сыйфаты белән тасвирлый. Аллаһ Тәгалә әйтте: **“Җиңеллек белән алынган табыш малы, йортларыннан чыгарылып вә малларыннан аерылып дин өчен күчеп киткән мөһажирләргә фәкыйрьләренә бирелер, ул мөһажирләр Аллаһның нигъмәтенә вә ризалыгына омтылалар, Аллаһ диненә вә Аның рәсүленә ярдәм бирәләр, әнә шулардыр тугрылар”**. (“Әл-Хәшәр” сүрәсе, 8-нче аят).

Аннан соң, Аллаһ Тәгалә ансарларны³³ искә ала һәм әйтә: **“Ә Мәдинәдә төпләнгән һәм иманны алдан кабул иткәннәр күчеп килгән мөһажирләргә ярдалар, вә аларга бирелгән табыш малы сәбәплә күңелләрендә ачу һәм хөсөтлек тапмыйлар. Ул [ансарлар] үзләре мохтажлык кичерсәләр дә, башкаларга өстенлек бирәләр. Берәү нәфесенә саранлыгыннан сакланылса, алар – уңышка ирешүчеләр”**. (“Әл-Хәшәр” сүрәсе, 9-нчы аят).

Аннан, Аллаһ Тәгалә сахабәләрдән соң килүче һәм аларның юлына яхшы рәвештә иярүчеләргә искә ала, аларның хәлләрен җиткерә: **“Ә инде алардан соң килүчеләр әйтәләр: “Йә Раббыбыз, безне һәм бездән алдан иманга килгән кардәшләребезне гафу кыл, вә каләбләребезгә иман китергән кешеләргә карата ачу вә хөсөтлек салма! Йә Раббыбыз, Син – шәфкәтьле һәм рәхимлесең!””**. (“Әл-Хәшәр” сүрәсе, 10-нчы аят).

²⁹ “Сахабә” дип пәйгамбәребезне ﷺ очраткан, аңа иман китергән һәм иманлы хәлдә вафат булган кешеләргә атыйлар. [Ибн Хәҗәр әл-Гәскәләни, “Әл-исабә фи тәмйиз әс-сахабә”, 1/10].

³⁰ Ант, присяга.

³¹ Хәбәрләрдә бу вакытта анда яқынча 1500 сахабә булганы хәбәр ителә! [“Тәфсир әс-Сәғди”, 806. “Мүнтәдә әс-Сәкәфә” нәшрияты].

³² Мөһажирләр – Мәккәдән Мәдинәгә һижрәт кылып күчеп килгән сахабәләр.

³³ Ансарлар – Мәдинәдә яшәүче, күчеп килгән мөһажирләргә кабул иткән сахабәләр.

Аллаһ Тәгалә, шулай ук, әйтте: **“Мөхәммәд – Аллаһның рәсүле, аның белән булган мөэминнәр имансызларга карата катылар вә бер-берләренә – рәхимлеләр, күрерсең аларны – рөкугъ-сәждә кылып Аллаһның нигъмәтен вә ризалыгын алырга омтылырлар, аларның йөзләрендә намаз укуларының галәмәте булыр. Бу сыйфатлары Тәүратта да әйтелгәндер. Ә инде Инжилдәге сыйфатлары – тармакларын чыгаручы иген кебек, ул тармак игенгә куәт бирде, һәм ул иген калынайды вә тураеп камылына басты, бу хәл игенчеләрне гажәпләндерер. Аллаһ шулай кылды, сахабәләрнең хәлен күреп имансызларның ачуын чыгарыр өчен. Иман китереп изге гамәлләр кылучыларга Аллаһ Үзенә мәгъфирәтен һәм бөек әжерләрен вәгъдә итте”**. (“Әл-Фәтх” сүрәсе, 29-нчы аят).

Имам Мәлик رحمه الله әйткән: *“Кем калепендә пәйгамбәрбезнең ﷺ сахабәләренең берәрсенә карата ачу-нафрәт таба, бу аяттә әйтелгән аңа кагыла”* – дигән.

Аллаһ Тәгалә, шулай ук, әйтте: **“Иман китергән вә дин өчен һижрәт кылган вә Аллаһ юлында көрәшкән, һәм, шулай ук, күчеп килгән мөэминнәрне өйләренә кабул иткән һәм ярдәм күрсәткәннәр – алардыр хак мөэминнәр, аларга мәгъфирәт вә мул өләш әзерләнде”**. (“Әл-Әнфәл” сүрәсе, 74-нче аят).

Аллаһ Тәгалә сахабәләрнең бөек дәрәжәләре турында бәян итә, аларның жиңү килгәнче дә, ягъни, Хүдәйбия солыхы төзелгәнче, һәм жиңүдән соң да Аллаһ юлында малларын сарыф итүчеләренә һәм Аның юлында көрәшүчеләренә – барчасына да – Үзенә Жәннәтен вәгъдә итте: **“Сезләрдән жиңү килгәнче малын Аллаһ юлына биргән һәм Аллаһ юлында көрәшкән кеше, бу эшләргә жиңү килгәннән соң эшләгән кешеләр белән бертигез булмас, беренчеләренә дәрәжәләре алардан соң малын биреп Аллаһ юлында көрәшкән кешеләрдән олугърактыр. Әмма Аллаһ аларның барчасына да жәннәтне вәгъдә кылды, вә Ул – Аллаһ сезнең кылган эшләрегезне белүчедер”**. (“Әл-Хәдид” сүрәсе, 10-нче аят).³⁴

Имам әл-Бохариның һәм имам Мөслимнең “Сахих” хәдисләр җыентыкларында Әбү Сәгид әл-Худри رضي الله عنه исемле сахабәдән килә, ул әйткән: *“Аллаһ илчесе ﷺ әйтте: “Минем сахабәләремне сүкмәгез” – диде. Ә имам Мөслимнең риваятендә: “Минем сахабәләремнең берсен дә сүкмәгез, әгәр дә берәрегез Үхүд тавы зурлыгында алтынны садака итеп бирсә дә, бу сахабәләремнең мүддә яки аның яртысы күләмендәге садакаларына да тормый”* – дигән.

Мүддә – кулы уртача зурлыктагы ир-атның берләштерелгән ике учына сыярлык бөртекле җисемнәрне үлчәү берәмлеге. Ягъни, сахабәләрнең дәрәжәләре башкалардан шуның хәтле югары булуы сәбәпле, аларның берләштерелгән ике уч яки бер генә уч күләмендәге биргән садакалары калганнарның Үхүд тавы зурлыгындагы алтынны садака итеп бирүләреннән дә өстенрәк!

³⁴ Күрәсең, кадерле укучим, Аллаһ Тәгалә бу аяттә сахабәләрнең әүвәлгеләренә дә һәм ахыргыларына да Жәннәтне вәгъдә итте. Шуңа күрә, сахабәләргә карата ниндидер начар фикер йөртү яки аларга тел-теш тидерү Жәннәт кешеләренә карата золымлык булып торыр. Ә Жәннәт кешеләренә карата золымлык кылучы кешенең урыны шулай ук Жәннәт булырмы икән?! Бу турыда фикерлә!

Имам әл-Бохариның һәм имам Мөслимнең “Сахих” хәдисләр жыйнактарында Гыймран ибн Хусайн رضي الله عنه исемле сахабәдән килә, пәйгамбәрбез ﷺ әйткән: **“Иң хәерле кешеләр – минем буын, аннан алардан соң килүчеләр, аннан боларыннан соң килүчеләр”**. Гыймран әйткән: “Ул үзенең буын кешеләреннән соң тагын икене, әллә өч буынны әйтте” – дигән. Аннан пәйгамбәрбез ﷺ дәвам иткән: **“Шуннан соң килер кавем – алардан шәһадәт сорамасалар да, шәһадәт китерергә ашыкчылар; хыянәтле һәм ышанычсыз булырлар; нәзерләр әйтерләр, ләкин үтәмәсләр; һәм алар арасында юан-тазалар күп булыр”** – дигән.

Шулай ук, ике «Сахих»та Өнәс ибн Мәликтән رضي الله عنه риваять ителә, пәйгамбәрбез ﷺ әйткән: **“Иманның билгесе булып ансарларны ярату, ә монахчылыкның билгесе – ансарларга нәфрәт тора”** – дигән.

Тагын ике «Сахих»та Әл-Бәра ибн Гәзиб رضي الله عنه исемле сахабәдән риваять ителә, пәйгамбәрбез ﷺ ансарлар турында әйткән: **“Аларны мөһминнәр генә яратыр һәм монахчылар гына яратмас, кем аларны ярата – шуны Аллаһ яратыр, ә кем аларга нәфрәт күрсәтә – шуңа Аллаһ нәфрәтләнәр”** – дигән.

Имам Мөслимнең “Сахих” хәдисләр жыйнагында Әбү Һүрайра һәм Әбү Сәгидтән رضي الله عنهما хәдис килә, пәйгамбәрбез ﷺ әйткән: **“Аллаһка һәм ахирәт көненә иман китергән кеше ансарларга карата нәфрәт кичермәс”** – дигән.

Имам әл-Бохариның һәм имам Мөслимнең “Сахих” хәдисләр жыйнактарында Гәли ибн Әби Талибтан رضي الله عنه риваять ителә, пәйгамбәрбез ﷺ Хәтыб ибн Әби Бәлтәгәһ исемле сахабә вакыйгасында аның турында болай дигән: **“... Ул бит Бәдер сугышында катнашты. Каян беләсең син, бәлки Аллаһ Бәдер сугышында катнашучыларга караган да, “Ни теләсәгез шуны эшләгез, Мин сезне инде гафу иттем” дип әйткәндер”** – дигән.

Шулай ук, Сөннәт һәм Жәмәгать әһелләре шуңа инанганнар – пәйгамбәрбездән ﷺ соң бу өммәттә иң хәерле кеше – Әбү Бәкер әс-Ситдыйк, аннан – Гүмар әл-Фәрукъ. Моңа карата сахабәләр һәм тәбигыйннар бердәм сүздә, берсесеннән дә каршы фикер килми. Мөһминнәрнең эмире хәлиф Гәли ибн Әби Талибтан رضي الله عنه күп төрле юллар белән шундый сүзләр житкерелә, ул әйткән: **“Пәйгамбәрбездән соң бу өммәтнең иң хәерлесе – Әбү Бәкер, аннан – Гүмар”** – дигән.

Аларның икесеннән соң Сөннәт һәм Жәмәгать әһелләре Гүсмән ибн Гәффәнне, аннан – Гәли ибн Әби Талибны атыйлар. Аллаһ Тәгалә барлык сахабәләрдән дә разый булсын!

Пәйгамбәребезнең ﷺ гаилә әһелләренә (әһлү-л-бәйт) карата дәрәс инану.

Сөннәт һәм Жәмәгәт әһелләренә игътикадыннан – пәйгамбәребезнең ﷺ гаилә әһелләрен ярату, югары дәрәжәләрен танып, аларны ихтирам итү тора. Бу – пәйгамбәребезнең ﷺ Гъадир Хумм 35 көнәндә калдырган васыяте: Аллаһ Тәгаләне мактап, Аны зурлагач, вәгазь сөйләп кешеләрне искәрткәннән соң, болай дип әйткән: *“Һәм аннан соң: йә жәмәгәт, мин дә кеше затыннан, озакламый миңа да Аллаһның илчесе килер һәм мин аңа җавап бирермен.*³⁶ *Сезгә ике кыйммәтле әйбер калдырам: беренчесе, Аллаһның Китабы, анда туры юл һәм нур, Аллаһ Китабын алыгыз һәм аңа ныклап ябышыгыз”. Шуннан пәйгамбәребез ﷺ кешеләрне Аллаһ Китабына иярергә җәлеп иткән һәм дәртләндергән, аннан әйткән: “[Икенчесе], минем гаилә әһелләрем. Аларга карата сезгә Аллаһны исегезгә төшерәм! Аларга карата сезгә Аллаһны исегезгә төшерәм! Аларга карата сезгә Аллаһны исегезгә төшерәм!”*³⁷ Хәдисне имам Мөслим үзенә “Сахих”ында Зәйд ибн Әркәм رضي الله عنه исемле сахабәдән китерә.

Хәфиз ибн Кәсир رحمه الله үзенә “Тәфсир” китабында әйткән: *“Пәйгамбәребезнең ﷺ гаилә әһелләренә карата булган васыятьне без кабул итәбез, аларга яхшы мөгамәлә кылабыз, ихтирам итәбез һәм хөрмәтлибез. Алар, чыгышлары һәм нәселләре белән, иң саф һәм җир йөзәндә яшәгән иң яхшы йорттан чыккан кешеләр. Бигрәк тә, пәйгамбәребезнең ﷺ ачык һәм күркәм Сөннәтенә ныклап ябышучы булсалар. Ата-бабалары әл-Гәббәс һәм аның балалары, Гәли, аның гаилә әһелләре һәм нәсел-токумы кебек. Аллаһ Тәгалә аларның барчасыннан да разый булсын!”*.

Пәйгамбәребезнең ﷺ гаилә әһелләренә, шулай ук, аның хөрмәтле хәләл җефетләре керә. Аллаһ Тәгалә аларга мөрәҗғәт итеп әйтте: **“Вә өйләрегездә торыгыз, вә, җаһилият заманындагы хатыннар кебек, бизәкләнгән зиннәтләрегезне ят ирләргә күрсәтмәгез, намазларыгызны укыгыз, зәкәтләрегезне бирегез, вә Аллаһка вә Аның рәсүленә итагать итегез. Йә рәсүлнең гаилә әһелләре, Аллаһ сездән гөнаһларны күтәрүне вә сезне кимчелекләрдән пакълауны телидер. Өегездә укылган Аллаһның аятләрен вә Хикмәтне зекер итегез, Аллаһ – йомшаклык Иясе һәм һәрнәрсәдән хәбәрдар”**. (“Әл-Әхзәб” сүрәсе, 33-34 нче аятләр).

Хәфиз ибн Кәсир رحمه الله үзенә “Тәфсир” китабында әйткән: *“Бу аять пәйгамбәребезнең ﷺ хатыннары аның гаилә әһелләреннән саналуын күрсәтә. Чөнки*

35 Мәккә белән Мәдинә шәһәрләре арасында су чыганагы янында агачлык [Ән-Нәүәүи “Шәрх Сахих Мөслим” 15/256], хәдистән күренгәнчә, пәйгамбәребез ﷺ бу урында ялга туктаган вакытта, сахабәләренә нәсыйхәт итеп, вәгазь биргән.

36 Пәйгамбәребез ﷺ монда Үлем фәрештәсен күздә тотып, ягъни, тиздән үзенә вафат булачагы турында хәбәр бирә [Әл-Итъяби “Әл-Бәхрүл-Мүхыйт” 38/589].

37 Ягъни, бу мәсәләнең мөһимлеген күрсәтеп, пәйгамбәребез ﷺ ахыргы җөмләсен өч мәртәбә кабатлаган! [Әл-Итъяби “Әл-Бәхрүл-Мүхыйт” 38/590].

*аять алар сәбәпле иңгән. Ә инде аять берәр кем аркасында иңгән икән, әлбәттә бу, иң беренче чиратта, аңа кагыла”.*³⁸

Шулай ук, мөэминнәрнең әмире хәлиф Гәли ибн Әби Талиб, Аллаһ илчесенең ﷺ кызы Фәтыймә, аларның уллары әл-Хәсән һәм әл-Хүсәйн пәйгамбәребезнең ﷺ гаилә әһелләреннән булып торалар, Аллаһ Тәгалә алардан разый булсын! Имам Мөслим “Сахих” хәдисләр жыентыгында Гаишәдән رضي الله عنها хәдис китерә: бервакыт иртән пәйгамбәребез ﷺ чыккан, аның өстендә кара төстөгә йоннан плащ булган, шулчак аның янына Гәлинең улы әл-Хәсән килгән һәм пәйгамбәребез ﷺ аны үзенең плащы астына керткән, аннан әл-Хүсәйн килгән һәм ул да плащ астына керткән. Аннан Фәтыймә килгән һәм пәйгамбәребез ﷺ аны да үзенең плащы астына керткән. Аннан Гәли килгән һәм пәйгамбәребез ﷺ аны да үзенең плащы астына керткән. Шуннан соң, пәйгамбәребез ﷺ Аллаһның: **“Йә рәсүлнең гаилә әһелләре, Аллаһ сездән гөнаһларны күтәрүне вә сезне кимчелекләрдән пакъләүне телидер”** – дигән сүзләрен укыган.

³⁸ Күрәбез, кадерле укучим, пәйгамбәребезнең ﷺ гаилә әһелләренә, иң беренче чиратта, аның хөрмәтле хәләл җефетләре керә. Бу аять аларны гаилә әһелләре исемлегеннән чыгаручы шигыйларга карата инкяр итү булып тора.

Әулияләр белән булұчы гадәттән тыш хәлләргә карата дәрәс инану.

Сөннәт һәм Жәмәғәт әһелләренә игътикадыннан – Аллаһ Тәғаләнең әулияләре белән очрый торған гадәттән тыш хәлләргә (кәрәмәт) инану тора. Бу кәрәмәт очрақлары күп юллар белән тапшырыла һәм Аллаһның яқын коллары белән килеп чыға.

Әулияләр кем дигәндә, Сөннәт һәм Жәмәғәт әһелләре “вәли” (“әулия” сүзенә берлек саны) дип, шәриғәттә кушылған үтәүчә һәм тыелғаннан тыелучы кешенә атыйлар. Аллаһ Тәғалә әулияләренә сыйфатлап әйтте: **“Әлбәттә, Аллаһның әулияләренә һич курқыныч юк һәм алар көенмәсләр. Алар иман китерделәр һәм тәкъвалы булдылар”**. (“Йуныс” сүрәсе, 62-63 нче аятләр). Яғъни, әулиялек – иман һәм тәкъвалык аша була икән.

Ә инде “кәрәмәт” сүзә нәрсәне аңлата дигәндә – бу ниндидер гадәттән тыш мөгжизалы вакыйғаны белгертүчә сүз, моны Аллаһ Тәғалә Үзенәң әулиясә аша күрсәтә, диненә яки дөнъялыгына ярдәм йөзәннән. Әмма, кәрәмәт – пәйгамбәр-рәсүлләрнең мөгжизалары дәрәжәсенә җитми.

Мисал өчен, кайбер әулияләр белән очраған вакыйғаларны санап узыйк: мәсәлән, “Кәһф” сүрәсендә тау куышындагы егетләр кыйссасы; Гәйсә пәйгамбәрнең анасы Мәрйям янында җәй көнендә кышкы жилек-жимешләр, ә кышын – җәйгеләре булуы, яки, аның финик пальмасы янына килеп, Аллаһның кушуы буенча, шул агачның кәүсәсен селкетеп, яшь һәм сусыл финик жимешләре коелып төшүе; “әл-Бәкәра” сүрәсендә Аллаһ Тәғаләнең бер кешенә йөз елга вафат итеп, кирегә терелтүе; Аллаһка күп гыйбадәт кылучы Жүрайж кыйссасы; тау куышына кереп, керү юлын олы таш жимерелеп төшеп каплаган Бәнү Исраил халкынан өч кеше вакыйғасы; һәм, шулай ук, галимнәр арасында билгеле, Көрбән, дәрәсләгә расланган хәдисләр, сәләфләр һәм алардан соң килүчеләр тарафыннан исбатланган күп төрле башка мисаллар.

Әулияләренә кәрәмәтә бу өммәттә Кыямәт көненә кадәр булачак һәм күренәчәк. Чөнки аның сәбәбе – иманлы һәм тәкъвалы булып Аллаһка яқын булу, ә мондый сыйфатлы кешеләр Кыямәт көненә хәтле булып.

Әгәр дә, берәр кем шундый гадәттән тыш хәл белән килә икән, бу аның берәр начарлыкка катышы булмаганлыгын һәм Аллаһның яқын әулиясә булуын бары шул очракта гына күрсәтә, әгәр дә аның гамәлләре Көрбән һәм Сөннәткә туры килеп, аларга тыштан да һәм эчтән дә иярүчә булса гына.³⁹

Аллаһка яқын кешеләрнең фәзыйләте турында хәдис тә китерик, имам әл-Бохари үзенәң “Сахих” хәдисләр җыентыгында Әбү Нүрайрадан رضي الله عنه риваять итә: *“Аллаһ илчәсе ﷺ әйтте: **“Чынлыкта, Аллаһ Тәбәракә вә Тәгалә әйтә: “Кем миңа яқын булган кешегә карата дошманлык күрсәтә, шуңа мин сугыш игълан итәм”**—дигән.*

³⁹ Шуңа күрә, имам әш-Шәфиғиниң رحمه الله мәшһүр сүзләре билгеле: *“Әгәр дә сез су өстеннән атлаучы яки һавада ирекле рәвештә очып баручы кешенә күрәсез икән, гамәлләрен Көрбән һәм Сөннәт белән чагыштырып карамыйча, аның белән алданмагыз”* — дигән. [“Тәбәкәт әш-шәфиғийя”, 63].

Мөселманнарның дәүләт башлыктары каршында булган вазифаларга карата дөрөс инану.

Сөннәт һәм Жәмәгать әһелләренә игътикадыннан – Аллаһ Тәгалә мөэмин-мөселманнарга аларның өсләрендә торган дәүләт башлыктарына буйсынуны әмер иткәнән тану тора, әлбәттә, Аллаһ Үзе тыйган эшләрдә буйсынудан кала.⁴⁰

Мөэминнәр үзләренә пәйгамбәребезнең ﷺ Гүбәдә ибн әс-Самит رضي الله عنه исемле сахабә аша тапшырылган сүзләрен игътикар итеп алганнар: **“Жиңеллектә дә, авырлыкта да, ошаса да, ошамаса да, сиңа тиешлене бирмәсәләр дә, малыңны [хаксызга] ашасалар да һәм аркаңны суктырсалар да – [дәүләт башлыгын] тыңла һәм аңа буйсын, бары тик, гәнаһлы эшләрдә генә [буйсынма]”** – дип әйткән пәйгамбәребез ﷺ. Хәдисне имам ибн Хиббән үзенә “Сахих” китабында яхшы юл белән китерә, ә аның асылы имам әл-Бохариның һәм имам Мөслимнәң “Сахих” хәдисләре жыентыктарында урын алган.

Сөннәт һәм Жәмәгать әһелләре мөселманнарның дәүләт башлыктарына каршы чыгышларның тыелганлыгына инанганнар, хәтта алар туры юлдан авышкан һәм золымлык кылучы булсалар да, иллә-мәгәр Аллаһтан дәлиле булган ачыктан-ачык көферлеккә төшмәсләр. Пәйгамбәребез ﷺ әйткән: **“Иң хәерле башлыктарыгыз – сез аларны яратучы һәм алар да сезне яратучы, алар сезнең өчен дога кылучы һәм сез дә алар өчен дога кылучылары; ә инде, иң начар башлыктарыгыз – сез аларны яратмаучы һәм алар да сезне яратмаучы, сез аларны ләгънәт кылучы һәм алар да сезне ләгънәт кылучы булганнары”** – дигән. Шуннан, пәйгамбәребездән ﷺ сораганнар: **“Йә Аллаһ илчесе! Андыйларына каршы кылыч белән чыгышмы әллә?”** Пәйгамбәребез ﷺ: **“Юк, әгәр дә алар сезнең арагызда намаз укучы булсалар, [чыкмагыз]. Әгәр башлыктарыгыздан сезгә ошамаган берәр нәрсә күрсәгез, аларның бу гамәлләрен яратмагыз, әмма кулыгызны буйсынудан алмагыз”** – дип җавап биргән.

Берәркем мөселманнарның [законлы башлыктары булган] жәмәгатенә каршы чыга икән, Аллаһ, бу дөньяда да һәм ахирәттә дә, ул кешегә аның жинаятенә тәңгәл килгән җәза әзерләде, [хәдисләрдән күренгәнчә]:

- кем башлыкка буйсынудан баш тартып, жәмәгатькә каршы чыга икән, шул Жаһилият үлеми белән вафат булып;
- шулай ук, гәнаһы зур булуы сәбәпле, мондый кеше турында хәтта сорашмыйлар да;
- Аллаһ каршында аклану өчен, Кыямәт көнендә бу кешенә бернинди дә дәлиле булмас;

⁴⁰ Аллаһ Тәгалә тарафыннан буйсынырга әмер ителгән дәүләт башлыктары кемнәр була дигәндә, аларның кайбер шартларына карата факиһләр бертавышта булды, ә кайберләрендә берәз фикер каршылыктары бар. Мисал өчен, аларның Ислам динендә, балигъ, үз акылында, ир-ат булулары, сугыш һәм сәясәт алып барырга, җәза хөкөмнәрен башкарырга һәм өммәтне якларга сәләтле булулары, кол булмаулары, хис-тойгылары һәм тән әгъзалары житәкче ролен башкарырга комачау китермәслек сәламәт булулары – бу шартларга карата галимнәр бердәм. [Тулырак мәгълүмат өчен “Тәфсир әл-Къуртуби” 1/404-405, “Мәүсүғәтүл-фикһия” 6/218-219 китапларын карарга була].

- шайтан һәрвакытта да мондый кешенең юлдашы булыр;
- [дәүләт башлыгына бу кешеләргә каршы сугыш алып бару рөхсәт ителгән].

Шулай ук, Сөннәт һәм Жәмәгать әһелләре шуңа инанганнар – мөселманнарның дәүләт башлыклары өчен хәерлек һәм иминлек сорап дога кылу мактаулы һәм расланган гамәл, һәм Сөннәт әһеленнән булган кешенең билгесе. Имам әл-Бәрбәһәри үзенә “Сөннәт шәрхе” китабында әйткән: *“Әгәр дә син мөселманнарның дәүләт башлыгына каршы дога кылучыны күрсәң, бел, бу – үз нәфесенә иярүче кеше; ә инде, дәүләт башлыгына хәерлек сораган берәр кемне ишетсәң, бел, бу – Сөннәт әһеле, ин шәә Аллаһ. Әл-Фүдайл ибн Гыяд әйткән: “Әгәр дә мин [кабул булчак] бер догам бар икән белсәм, аны, һичшиксез, дәүләт башлыгы өчен кылыр идем. Безгә алар өчен хәерлек сорап дога кылырга әмер ителде, аларга каршы түгел, хәтта, туры юлдан авышучы һәм золымлык кылучы булсалар да. Чөнки аларның хактан авышулары һәм золымлыклары – үзләренә һәм мөселманнарга каршы, һәм хәерлекләре дә – үзләре һәм мөселманнар өчен”* – дигән.

Шулай ук, имам әс-Сабуни үзенә “Сәләфләрнең һәм хәдис тарафдарларының гәкыйдәсе” китабында әйткән: *“[Сөннәт һәм Жәмәгать әһелләре дәүләт башлыклары өчен] төзәлү, тәүфыйк һәм хәерлек сорауны хуп дип күрәләр”* – дигән.

Ә аларны сүгү һәм хурлау шәригатытә пәйгамбәребезнең ﷺ олы сахабәләренең бердәм сүзе белән тыелган. Әнәс ибн Мәлик رضي الله عنه әйткән: *“Пәйгамбәребезнең ﷺ олы сахабәләре безне тыйдылар һәм әйттеләр: “Дәүләт башлыкларыгызны сүкмәгез, алдаламагыз һәм нәфрәт күрсәтмәгез, Аллаһтан куркыгыз һәм сабыр булыгыз. Чынлыкта, [Аллаһның] әмере якындыр”*. Ибн Әби Гәсыйм үзенә “Әс-Сөннәт” китабында һәм башкалар китерәләр.

Дини мәсьәләләрдә низаг һәм тартышуның тыелганлыгы.

Сөннәт һәм Жәмәгать әһелләре дин мәсьәләләрендә низагга керү һәм тартышуны тыялар, чөнки моны пәйгамбәребез ﷺ үзе тыйган.

Имам әл-Бохариның һәм имам Мөслимнең “Сахих” китапларында пәйгамбәребездән ﷺ хәдис килә, ул әйткән: **“Көрһәнгә карата каләбләрегез бердәм булганда аны укыгыз, ә инде низаглаша башласагыз, аннан торып китегез”** – дигән.

Шулай ук, имам Әхмәднең “әл-Мүснәд” һәм имам ибн Мәжәһнең “әс-Сүнән” китапларында, асылы имам Мөслимнең “Сахих”ында булучы, Гәбдуллаһ ибн Гәмердән хәдис килә: “Бервакыт пәйгамбәребез ﷺ [өеннән] чыккан да, сахабәләрнең тәкъдир мәсьәләсендә бәхәсләшкәннәрен күргән. Шулчак пәйгамбәребезнең ﷺ ачуы чыккан, хәтта йөзәнә гранат орлыгын сытканнар кебек тоелган, һәм әйткән: **“Сезгә шул әмер ителдеме? Яки сез шуның өчен бар кылындыгызмы? Көрһәннең бер өлешен икенчесенә орыр өчен?! Сезгә хәтле булган өммәтләрне шушы һәлакәткә китерде”** – дигән.

Шулай ук, диндә төрле низаглар һәм тартышулар өммәткә Аллаһ Тәгаләнең бер жәзасы булуы турында хәбәр килә. Имам әт-Тирмизи һәм имам ибн Мәжәһнең “әс-Сүнән” китапларында Әбү Үмәмә رضي الله عنه исемле сахабәдән хәдис житкерелә, ул әйткән: **“Аллаһ илчесе ﷺ әйтте: “Берәр кавем туры юлда булудан туктамады, бары тик, бер-берләре белән сүз көрәштерә башлагач кына адаштылар”** – дигән. Аннан ул Аллаһның сүзләрен укыган: **“Алар сиңа бу чагыштыруны сиңең белән сүз көрәштерер өчен генә китерделәр, алар тартышучы кавемдер”** (“Әз-Зүхруф” сүрәсе, 58-нче аятъ).

Имам Әхмәд رحمه الله әйткән: **“Бездә Сөннәтнең [бер] нигезе булып, пәйгамбәребезнең ﷺ сахабәләре юлына ныклап ябышу һәм алар артыннан иярү тора. Бидгәтләрне калдыру да [аның бер нигезеннән], [чөнки] һәрбер бидгәт – адашудыр. Үз теләкләренә иярүчеләр белән бергә утырмау һәм алар белән сүз көрәштермәү, дин мәсьәләләрендә низаг һәм тартышуларны калдыру, шулай ук, Сөннәт нигезләреннән”** – дигән.

Монда “низаг, тартышу” дигән сүз астында: дәрәс булмаган һәм ялган дәлилләр аша бәхәсләшү; яки хаклык ачылганнан соң да сүз көрәштерүне калдырмау; яки бәхәсләшүченең үзе дә белмәгән һәм аңламаган мәсьәләдә тартышуы; яки Көрһәннең ачык мәгънәле аятләрен калдырып, мәгънәсә бөтен кешегә дә ачык булмаган аятләре аша сүзгә керү; яки начар ниятләр белән сүз тартышу һәм бәхәснең башка шундый төрләре күздә тотыла.

Әгәр дә инде, бәхәс – гыйлем иясе тарафыннан, дәрәс ният һәм яхшы әдәб белән, хаклыкның төбенә төшү һәм аны бәян итү өчен алып барылса, мондый очракта бу күркәм бәхәс була. Аллаһ Тәгалә әйтте: **“Раббың юлына хикмәт һәм яхшы вәгаз белән чакыр, һәм алар белән сүзеңне иң күркәм рәвештә алып бар”**. (“Ән-Нәхел” сүрәсе, 125-нче аятъ).

Аллаһ Тәгалә, шулай ук, әйтте: **“Китап әһелләре белән бары күркәм юл белән генә бәхәсләшегез”**. (“Әл-Гәнкәбүт” сүрәсе, 46-нчы аятъ).

Шулай ук: “[Имансызлар] әйттеләр: “Йә Нух, син безнең белән бәхәсләштең һәм бәхәсләшүеңне бик күп кылдың, әгәр дәрәс сөйләүчеләрдән булсаң, вәгъдә кылган газабыңны өстөбезгә китер”. (“Һүд” сүрәсе, 32-нче аятъ).

Аллаһ Тәгалә Көрһәндә, хак булган, төрлө бәхәсләрне китерә: Ибраһимның عليه الصلاة والسلام үзенең кавеме белән, Мусаның عليه الصلاة والسلام Фиргавен белән, һәм башкалар. Хәдисләрдә Әдәм һәм Мусаның عليهما الصلاة والسلام бер-берсе белән бәхәс китерелә. Шулай ук, тәкьва сәләфләрдән дә күп төрлө дискуссияләр тапшырыла. Әлбәттә, монда – гыйлемгә, дәрәс нияткә, [пәйгамбәрләр юлына] иярүгә һәм яхшы әдәбкә нигезләнган күркәм юл белән бәхәсләшү турында сүз бара.

Үз теләкләренә иярүчеләр белән бергә утыру хакында кисәтү.

Сөннәт һәм Жәмәгать әһелләре, катгый рәвештә, үз теләкләренә иярүче бидгать әһелләре белән бергә йөрүне һәм утыруны тыялар. Чөнки, монда Аллаһның әмеренә каршы килү һәм аларны ярату билгесе бар. Мондый кешеләр белән бергә утыручы үзен аларның адашуларына авышу һәм ялганнарына иярү астына куя.

Имам ибн Тәймийә رحمه الله әйткән: *“Кешене үз теләгенә иярүче бидгать әһеленнән санауга китерә торган бидгать дигәндә, Сөннәтне белүче гыйлем ияләре тарафыннан Көрһәнгә һәм Сөннәткә каршы килүе расланган билгеле бидгать күздә тотыла. Мисал өчен хауәриж, рафидый, кадарий һәм мүрҗигыйлар кебек”* – дигән.

Аллаһ Тәгалә әйтте: **“Әгәр аятьләребезне яманлап сөйләүчеләрне күрсәң, хәтта башка сүзгә күчкәннәренә чаклы, алар янында торма, кит! Вә әмма шайтан сиңа моны оныттырса, исеңә төшү белән кит, залимнәр янында булма”**. (“Әл-Әнғәм” сүрәсе, 68-нче аять).

Гәбдуллаһ ибн Гәббәс әйткән: *“Бу аятькә, Кыямәт көненә чаклы, дингә төрле яңалык кертүче һәм бидгать әһеле булган һәрбер кеше керә”* – дигән. Бу риваятьне имам әл-Бәгһауи үзенәң “Тәфсир”ендә китерә.

Имам ибн Жәрир әт-Табари әйткән: *“Бу аятьтә барча батыл әһелләре белән бергә утыруны тыюга карата ачык күрсәтмә бар, аларның нинди генә төрдән булуларына карамастан – бидгать яки гөнаһ әһелләре булсынмы, үзләренәң батылларына бирелгән вакытта [алардан ерак булырга кирәк]”* – дигән.

Гәбдуллаһ ибн Гәббәс: *“Үз теләкләренә иярүчеләр белән бергә булма, алар белән бергә утыру каләбкә сырхау китерә”* – дип әйткән.

* * *

Аллаһка барча мактау булсын! Шушы урында, Аның рәхмәте һәм тәүфыгы белән, “Һәрбер мөселманга тиешле дәрәҗә инанулар” дип исемләнгән китабыбыз тәмам булды. Аллаһ Тәгаләдән әлегә эшебезне ихластан Аның Йөзе өчен үтәлгән, пәйгамбәребезнең ﷺ Сөннәтенә туры килгән һәм мөселманнар өчен файдалы булуын сорыйбыз!

Мөхәммәд пәйгамбәргә, аның пакъ гаилә әһелләренә, Аллаһ тарафыннан сайланылган сахабәләренә һәм Кыямәт көненә кадәр, ихласлы рәвештә, аларның юлына иярүчеләргә Аллаһның мактавы, сәләме һәм бәрәкәте булсын!